

المحلی لابن حزم: ایک تعارفی، تنقیدی اور تجزیاتی مطالعہ

Al-Muhalla by Ibn Hazm: An Introductory, Critical & Analytical Study

ڈاکٹر حافظ امجد حسین *

Abstract

Fiqh Zahiri is one of the schools of Islamic Law that have very rare followers in the contemporary age. However in intellectual circles, Fiqh Zahiri still survives in the form of a book named "al - Muhalla" , composed by Imam Ibn Hazm Zahiri (Andalusian d.456 A.H/1064 C.E). In the interpretation of jurisprudence, "al-Muhalla" is a fundamental book in Fiqh Zahiri which still exists and is the only basic source for this of this particular school of thought.

Al-Muhalla is, in fact, based on fundamental teaching of the Holy Quran and Hadith of the beloved prophet Muhammad (SAW). This book is not only embalished with the opinions of Sahaba, Tabieen, Sahabiyat, Taabiyat and the scholarly figures of Islamic jurisprudence till ۵th A.H, but also an analytical criticism on their opinions in the light of the Quran and Hadith. On account of this sublimity, al-Muhalla is an encyclopedic work concerning magnificent Islamic jurists. The paper under discussion presents an introduction and analytical study of this significant book.

جن فقہی مذاہب کے پیروکار آج بہت کم ہیں ان میں سے ایک فقہ ظاہری ہے، جو ابو سلیمان داؤد بن علی بن خلف الاصفہانی الکوفی البغدادی الظاہری (م: ۲۷۰ھ) کی طرف منسوب ہے۔ انہوں نے اپنے فقہی اجتہادات واستنباطات کو نصوص میں محدود رکھا اور اجتہاد بالرائے کی ہر صورت کی مخالفت کی۔ اپنے مذہب کی حمایت میں کئی کتب تصنیف کیں^(۱) جو آج ناپید ہیں۔ پانچویں صدی ہجری میں فقہ ظاہری کو امام ابن حزم الاندلسی (م ۴۵۶ھ) نے مدون کیا۔ نصوص سے استنباط واستخراج کرنے اور قیاس ورائے کے انکار میں اپنے پیش رو، داؤد ظاہری سے زیادہ سختی کا مظاہرہ کیا۔ اس سلسلہ میں اپنے فتاویٰ و فقہی آراء پر مشتمل چار کتب تصنیف کیں۔ سب سے پہلے دو جلدوں

* لیکچرر، علوم اسلامیہ گورنمنٹ پوسٹ گریجویٹ کالج، سمندری، فیصل آباد، پاکستان۔

پر محیط "کتاب الخصال الحافظ لجمال شرائع الاسلام" لکھی، پھر اس کی مبسوط و مفصل شرح "کتاب الإیصال" تحریر کی۔ "الجللی" میں اس کا اختصار کیا اور آخر میں الایصال کا خلاصہ اور "الجللی کی مختصر شرح" "الجللی" تصنیف کی^(۲) جو فقہ ظاہری کی موجود بنیادی کتاب ہے اور فقہی دائرۃ المعارف کا درجہ رکھتی ہے۔ اسی اہمیت کے پیش نظر مقالہ ہذا میں "الجللی" کا ایک تعارفی، تنقیدی اور تجزیاتی مطالعہ درج ذیل عناوین کے تحت پیش کیا جاتا ہے:

۱۔ تعارف ابن حزم ۲۔ الجللی کا تعارف ۳۔ الجللی کا علمی مقام و مرتبہ ۴۔ الجللی کا تنقیدی و تجزیاتی جائزہ

۱۔ تعارف ابن حزم

فقہ ظاہری کے مدارالمہام فارسی الاصل ابو محمد علی بن احمد بن سعید بن حزم الاندلسی، رمضان المبارک کی آخری شب بروز بدھ ۳۸۴ھ بمطابق ۷ نومبر ۹۹۴ء کو قرطبہ کے علاقے نئیہ المغیرۃ کے محلے میں پیدا ہوئے۔ آپ کے والد منصور عامری (م ۳۹۳ھ) اور اس کے بیٹے المنظر (م ۳۹۹ھ) کے وزیر تھے، اس لیے ابتدائی زندگی خوشحالی میں گزاری۔ ابتدائی تعلیم و تربیت خواتین، مربی اور ان اساتذہ سے حاصل کی جو آپ کے باپ کی مجلس میں حاضر ہوتے تھے۔ آغاز میں فقہ مالکی کو پڑھا، پھر شافعی مسلک اختیار کر لیا اور آخر کار فقہ ظاہری کے پابند ہو کر اس سوچ کی معاونت میں زندگی صرف کر دی۔ ابن حزم نے حکومت بنو امیہ کے بقا کی عملی کوشش بھی کی۔ اموی خلفاء میں سے المرتنی (م ۴۰۸ھ)، عبدالرحمن المستظہر باللہ (م ۴۱۴ھ) اور هشام المعتمد باللہ (م ۴۲۸ھ) کے کچھ عرصہ کے لئے وزیر بھی رہے۔ اندلس میں آپ کو مخالفت کی وجہ سے قید کیا گیا اور اشبیلیہ میں آپ کی کتب بھی نذر آتش کی گئیں۔ یہ عظیم محدث و فقیہ ۲۸ شعبان ۴۵۶ھ بروز اتوار بمطابق ۱۵ جولائی ۱۰۶۵ء کی رات اکہتر سال دس ماہ اور انیس دن کی عمر میں اپنے خالق حقیقی سے جا ملے^(۳)۔

۱۔ اساتذہ

ابن حزم کے تمام اساتذہ کا شمار ایک مشکل امر ہے تاہم کتب ابن حزم اور کتب تراجم سے جن اساتذہ کا تذکرہ مل سکا، وہ یہ ہیں۔ عبداللہ بن ابراہیم بن محمد الاصبلی (م ۳۹۲ھ)، محمد بن عیسیٰ بن محمد الوراق قاضی طرطوشہ (م بعد ۳۹۶ھ)، احمد بن محمد بن احمد المعروف ابن الجبوس الاموی (م ۴۰۱ھ)، عبدالرحمن بن ابی یزید المصری (م ۴۰۱ھ)، یحییٰ بن عبدالرحمن بن مسعود المعروف ابن وجہ الجندی (م ۴۰۲ھ)، عبداللہ بن محمد بن یوسف بن نصر ابن الفرغی (م ۴۰۳ھ)، محمد بن عبدالرحمن بن محمد الکتانی (م ۴۰۸ھ)، عبدالرحمن بن عبداللہ بن خالد الہمدانی (م ۴۱۱ھ)، عبداللہ بن ربیع بن عبداللہ التیمی (م ۴۱۵ھ)، حسان بن مالک بن ابی عبدة الوزیر

(م ۴۱۶ھ)، عبد اللہ بن عبد الرحمن بن الجحاف المعافری (م ۴۱۸ھ)، محمد بن الحسن المذحجی المعروف ابن الکتانی (م ۴۲۰ھ)، حمام بن احمد بن عبد اللہ الاطروش القرطبی (م ۴۲۱ھ)، خلف مولی الحاجب جعفر افقی الجعفری (م ۴۲۵ھ)، مسعود بن سلیمان بن مفلت ابو النخار (م ۴۲۶ھ)، احمد بن محمد بن عبد اللہ المقرئ الطلمسکی (م ۴۲۹ھ)، محمد بن سعید بن عمر بن نبات الاموی (م ۴۲۹ھ)، یونس بن عبد اللہ بن محمد بن مغیث المعروف ابن الصفار القرطبی (م ۴۲۹ھ)، احمد بن قاسم بن محمد بن اصغ البیانی (م ۴۳۰ھ)، ثابت بن محمد الجرجانی العدوی (م ۴۳۱ھ)، عبد اللہ بن یحییٰ بن احمد بن دحون (م ۴۳۱ھ)، محمد بن عبد الواحد بن محمد الزبیری (م بعد ۴۳۴ھ)، عبد اللہ بن یوسف بن نامی القرطبی (م ۴۳۵ھ)، المہلب بن احمد بن اسید بن ابی صغرة التیمی (م ۴۳۵ھ)، محمد بن عبد اللہ البکری الترمذی (م ۴۳۶ھ)، احمد بن اسماعیل بن ديلم الحضرمی (م قبل ۴۴۰ھ)، محمد بن الحسن بن عبد الرحمن الرازی (م بعد ۴۵۰ھ)، محمد بن اسماعیل العذری المعروف ابن الفور تمش (م ۴۵۳ھ)، علی بن محمد بن عباد الانصاری الاشیبلی (م ۴۵۶ھ)، یوسف بن عبد اللہ بن محمد بن عبد البر المزنی (م ۴۶۳ھ)، احمد بن عمر بن انس العذری المری المعروف ابن الدلائی (م ۴۷۸ھ)، ابراہیم بن قاسم الطرابلسی، احمد بن محمد بن عبد الوارث، البراء بن عبد الملک الباجی، جعفر بن یوسف الکتیب القرطبی، عبد الرحمن بن سلمه الکتانی، ابو المطرف عبد اللہ بن عبد الوارث، عبد اللہ بن محمد بن عبد الملک بن جبور، عبد اللہ بن محمد بن عثمان، عبد اللہ بن یوسف بن ابی زید الاموی البلوطی، علی بن ابراہیم التبریزی، الفرات بن ہبہ اللہ ابو الجہد، محمد بن سعید بن جرج، محمد بن عبد الاعلیٰ بن ہاشم المعروف ابن الغلیط، یحییٰ بن خلف بن نصر الرعینی^(۴)۔

۲۔ تلامذہ

ابن حزم کی علمی رفعت کے باوجود ان کے بہت کم طلباء کا ذکر ملتا ہے جنہوں نے ان کے مذہب، علم اور فکر کی اشاعت کی۔ اس کی وجہ مذہب اندلس (مالکی) کی مخالفت اور ان کی سخت زبان تھی، تاہم مصادر سے جن طلباء کا تذکرہ مل سکا وہ یہ ہیں۔ محمد بن احمد بن محمد بن حسن بن اسحاق (م فی حدود ۴۵۰ھ)، عبد الملک بن زیاد اللہ التیمی الطنبی (م ۴۵۷ھ)، سالم بن احمد بن فتح (م ۴۶۱ھ)، صاعد بن احمد بن عبد الرحمن التعلی القرطبی (م ۴۶۲ھ)، احمد بن عمر بن انس العذری المری المعروف ابن الدلائی (م ۴۷۳ھ)، اور ان کے شیخ بھی ہیں، عمر بن حیان بن خلف (م ۴۷۴ھ)، عبد اللہ بن محمد الصابونی (م ۴۷۸ھ)، الفضل بن علی بن احمد بن سعید بن حزم ابو رافع (م ۴۷۹ھ)، علی بن سعید العبدری (م ۴۹۱ھ)، عبد اللہ بن محمد بن عبد اللہ بن العریب الاشیبلی (م ۴۹۳ھ)، محمد بن ابی نصر بن فتوح بن عبد اللہ الازدی الحمیدی (م ۴۸۸ھ)، محمد بن خلف الخولانی (م بعد ۴۹۴ھ)، یعقوب بن علی بن

احمد بن سعید بن حزم (م ۵۰۳ھ)، محمد بن الولید بن محمد بن خلف الطرطوشی (م ۵۱۰ھ)، محمد بن محمد بن مسلمہ (م ۵۱۱ھ)، شریح بن محمد بن شریح الرعینی المقرئ الاشیللی (م ۵۳۹ھ)، حسین بن عبد الرحیم بن نام البهرانی، محمد بن عبید اللہ اللخمی اور مصعب بن علی بن احمد بن سعید بن حزم (۵)۔

۳۔ علمی آثار

ابن حزم کی علوم اسلامیہ کے مختلف موضوعات حدیث، فقہ، اصول، سیرت و تاریخ، لغت و ادب، منطق، کلام اور انساب و ملل پر موجود و مفقود کتب و رسائل کی تعداد ایک صد سینتیس (۱۳۷) شمار کی گئی ہے (۶) جن میں سے، "الإحكام في أصول الأحكام"، "الفصل في الملل والأهواء والنحل" "طوق الحمامة" اور "المحلى" نے بڑی شہرت حاصل کی۔

۲۔ المحلى كاتعارف

الف۔ المحلى كا خارجى تعارف

۱۔ المحلى كا نام

کتاب ہذا کے نام میں "المحلى" کا لفظ قدر مشترک ہے اس نام کے ساتھ اضافوں میں اختلاف ہے۔ طرطوشی نے ۱ المحلى بالآثار (۷) اور امام ذہبی (م ۴۸۸ھ) نے تین نام "المحلى فى شرح المحلى" "المحلى شرح المحلى" اور "المحلى فى شرح المحلى بالحج والآثار" ذکر کیے ہیں (۸)۔ کتب کی فہارس مرتب کرنے والوں نے اس کتاب کا نام "المحلى بالآثار فى شرح المحلى بالاختصار" (۹) ذکر کیا ہے۔

المحلى کے نام میں سب سے عجیب بات حاجی خلیفہ (م ۱۰۶۷ھ) کا یہ قول ہے۔ "المحلى فى الخلاف العالى فى فروع الشافعية" پھر اس کی وضاحت یوں کرتے ہیں کہ یہ کتاب مذہب فقہ شافعی کی نہیں، شاید کہ المحلى کی شافعیہ کی طرف نسبت اس لئے کر دی گئی ہو کیونکہ ابن حزم ظاہریت اختیار کرنے سے پہلے کچھ عرصہ فقہ شافعی کے بھی پیروکار رہے تھے (۱۰)۔ یہ ظاہریت اختیار کرنا تقلیدی رنگ میں قطعاً نہ تھا بلکہ کئی جگہ اہل ظاہر کا بھی رد کرتے ہیں۔ کیونکہ وہ خود کو متبع سنت کہلانا پسند کرتے تھے۔

۲۔ مفہوم

حلى مُحَلَّى تحلیۃ، مادہ (ح ل ی) ناقص یائی سے باب تفعیل ہے۔ جس کے معنی آراستہ کرنا اور سجانا کے ہیں۔ المحلى اس باب سے اسم مفعول ہے جس کا مطلب ہے آراستہ کیا ہوا، سجا یا ہوا۔ "أى تزيين" (۱۱) اس طرح ابن

حزم کی کتاب "المحلی بالاثار فی شرح المحلی باختصار" کا مفہوم ہوگا: احادیث و آثار سے مزین، المحلی کی مختصر شرح۔

۳۔ نسبت

المحلی کے ابن حزم الاندلسیؒ (م ۴۵۶ھ) کی تصنیف ہونے میں ذرا برابر بھی شک نہیں۔ کیونکہ مورخین و مصنفین کی فہارس مرتب کرنے والوں نے اس کی نسبت ابن حزمؒ کی طرف کی ہے۔ المحلی کے تلمذ "مسائلہ من الكتاب الايصال تکملة لما انتهى اليه أبو محمد من كتاب المحلی" (۱۲) میں اس کی نسبت ابن حزمؒ کے بیٹے ابو رافعؒ کی طرف جو کی گئی ہے اس کی وجہ یہ ہے کہ المحلی کی تکمیل سے پہلے ہی جب ابن حزم کا وقت آخر آ گیا تو اس وقت وہ جلد نمبر ۱۰ مسالہ ۲۰۲۳ بعنوان "مسألة في دية العمدة والخطأ" تک پہنچے تھے۔ تب انہوں نے اپنے بیٹے ابو رافع الفضل بن علی کو الايصال کی روشنی میں المحلی کو مکمل کرنے کی وصیت کی۔۔ اس سے آگے مسالہ ۲۰۲۴ سے گیارہویں جلد کے آخر تک ۲۸۵ مسائل کو ان کے صاحب زادے نے الايصال سے خلاصہ کر کے مکمل کیا۔ اس سے یہ بھی ثابت ہوتا ہے کہ المحلی، ابن حزم کی آخری تالیفات میں سے ہے۔

۴۔ وجہ تالیف

امام ابن حزم کتاب المحلی کی وجہ تالیف مقدمہ میں یوں لکھتے ہیں:

"واضح ہو کہ اللہ تعالیٰ ہمیں اور آپ کو اپنی اطاعت کی توفیق عطا فرمائے۔ آپ نے اس خواہش کا اظہار کیا ہے کہ ہم ان مختصر مسائل کی قدرے توضیح کریں جن کو ہم نے اپنی کتاب الموسوم "المحلی" میں جمع کیا ہے اور براہین و دلائل کو مختصراً بیان کرنے پر اکتفا کریں تاکہ طالب و مبتدی بسہولت ان سے استفادہ کر سکے۔ اس کے ساتھ ساتھ اسے بحث و استدلال میں مہارت حاصل ہو۔ اختلافی مسائل سے آگاہ ہو اور ان دلائل کی صحت سے باخبر ہو جن سے حق کی پہچان ہوتی ہے مگر لوگوں نے (بلا وجہ) انہیں متنازعہ بنا رکھا ہے۔ بایں طور مبتدی، قرآنی احکام اور احادیث سے آگاہ ہوگا، جو رسول اکرم ﷺ سے ثابت ہیں۔ علاوہ ازیں اس میں یہ ملکہ پیدا ہوگا کہ غیر صحیح احادیث میں فرق و امتیاز کر سکے۔ ثقہ راویوں سے آشنا ہو اور ان کو ضعیف راویوں سے ممیز و ممتاز کر سکے۔ اس سے ایک مقصد یہ بھی ہے کہ قیاس اور اس کے قائلین کا فساد و تناقض واضح کیا جائے۔ ان مقاصد کے پیش نظر میں نے

استخارہ کیا اور اللہ تعالیٰ سے مدد چاہی کہ وہ حق کی امداد کی طرف راہنمائی فرمائے۔ میں نے خالق حقیقی سے اس کے اظہار و بیان کی توفیق مانگی اور نیز یہ کہ وہ وہاب حقیقی (اس ناچیز کاوش کو) خاص طور سے اپنی خوشنودی و رضا کا ذریعہ بنائے۔ آمین۔ کتاب ہذا کے قاری پر یہ حقیقت خوب عیاں ہونی چاہیے کہ ہم نے اس میں صرف اسی حدیث سے اخذ و احتجاج کیا ہے جو متصل ہونے کے ساتھ ساتھ ثقہ راویوں سے مروی و منقول ہو۔ ہم نے ضعیف و منسوخ حدیث کی صرف مخالفت ہی نہیں کی بلکہ اس کے ضعیف اور منسوخ ہونے کی وجہ بھی بیان کر دی ہے۔ وما توفیقی الا باللہ^(۱۳)۔

۵۔ المجلد کی طباعت

- ۱۔ پہلی بار مطبعة النهضة، مصر سے ۱۳۴۷ھ تا ۱۳۵۲ھ کو گیارہ جلدوں میں، شیخ محمد منیر الدمشقی کی تصحیح و تحقیق سے شائع ہوئی^(۱۴)۔
- ۲۔ اس طبع پر شیخ احمد محمد شاہ نے تعلق لکھی۔ پہلی چھ جلدوں میں احادیث کی تصحیح و تضعیف بھی کی۔ باقی اجزاء میں تحقیق نادر اور آخری تین اجزاء میں تحقیق ناقص ہے۔ دار التراث، القاہرہ سے گیارہ جلدوں اور ۴۳۸۸ صفحات پر مشتمل، اس کتاب کو شائع کیا۔ مقالہ ہذا میں اسی نسخہ کے حوالہ جات درج ہیں۔ ہر جلد کی تفصیل درج ذیل ہے:
- جلد ۱: صفحات ۲۸۶ مسائل ۱-۱۶۹ مقدمہ، مسائل التوحید، مسائل من الاصول، کتاب الطہارۃ۔
- جلد ۲: صفحات ۲۸۸ مسائل ۱۷۰-۲۸۵ کتاب الطہارۃ، کتاب التیمم، کتاب الحیض والاستحاضہ، کتاب الصلاۃ۔
- جلد ۳: صفحات ۲۸۸ مسائل ۲۸۶-۳۷۶ کتاب الصلاۃ۔
- جلد ۴: صفحات ۲۸۴ مسائل ۵۱۲-۳۷۷ کتاب الصلاۃ۔
- جلد ۵: صفحات ۲۹۱ مسائل ۵۱۳-۶۷۲ کتاب الصلاۃ، کتاب الزکاۃ۔
- جلد ۶: صفحات ۲۸۰ مسائل ۶۷۳-۷۷۴ کتاب الزکاۃ، کتاب الصیام۔
- جلد ۷: صفحات ۵۶۲ مسائل ۷۷۵-۱۱۱۳ کتاب الصیام، کتاب الحج، کتاب الجہاد، الاضاحی، الاطعمۃ الصید، الاثریۃ اور کتاب العقیقۃ پر مشتمل ہے۔
- جلد ۸: صفحات ۵۵۸ مسائل ۱۱۱۴-۱۵۰۷ کتاب النذور، الوعد، الایمان، القرض، الرهن، الحوالۃ الکفالیۃ، الشركۃ، القسمۃ، کتاب الاستحقاق والغصب والنجاہیات علی الاموال، الصلح، کتاب المداینات والتقلیس

- الاجارات والاجراء، كتاب المزارعة والمقاربة، كتاب المعاملة في الثمار، الوكالة، المضاربة و هي القراض
الاقرار، كتاب اللقطة والضالة، كتاب الوديع، كتاب الحجر، الاكراه، كتاب اليبوع۔
- جلد ۹: صفحات ۵۶۸ مسائل ۱۵۰۸-۱۸۶۲ كتاب اليبوع، الشفعة، السلم، الهبات، العارية، الضيافة، العتق، كتاب
الكتابة، المواريث، الوصايا، الامامة، الاقصية، الشهادات، الزكاح۔
- جلد ۱۰: صفحات ۵۵۲ مسائل ۱۸۶۳-۲۱۰۶ كتاب الرضاع، الایلاء، الظهار، العنين، النفقات، اللعان، ما نسخ به
الزكاح، الطلاق، الخلع، المتعة، المحضنة، كتاب الدماء والقصاص والديات۔
- جلد ۱۱: صفحات ۴۳۲ مسائل ۲۱۰۷-۲۳۰۸ كتاب الدماء والقصاص والديات، كتاب الحدود، كتاب الحار بين،
مسائل التعزير وما لاحد فيه۔

- ۳۔ یہی نسخہ دوسری بار طبعہ التجاریہ فی مطبعہ الامام، مصر سے ۱۳۸۲ھ کو گیارہ جلدوں میں شیخ محمد خلیل ہراس کی
تعلیق سے نشر ہوا^(۱۵)۔
- ۴۔ حنان عبدالمنان کی نگرانی میں ۳۰۲۹ صفحات پر مشتمل دو جلدوں میں، بائبل پیپر پر ۲۰۰۳ء میں بیت
الافکار الدولیہ، الاردن، السعودیہ نے شائع کیا۔ اس طبع کی کئی خصوصیات ہیں مثلاً، شروع میں ایک علمی
مقدمہ ہے جس میں ابن حزم کے نظریہ حدیث اور جرح و نقد کے اسلوب کو واضح کیا گیا ہے۔ آخر میں
قرآنی آیات اور احادیث و آثار کی فہارس دی گئی ہیں، حسب ضرورت اعراب بھی لگائے گئے ہیں اور
خوبصورت کمپیوٹر کمپوزنگ سے مزین ہے۔
- ۵۔ الخلی کا اردو زبان میں پروفیسر غلام احمد حریری (م ۱۹۹۸ء) نے ترجمہ بھی کیا ہے۔ جس کی پہلی تین
جلدیں مولانا ابوالاشبال صغیر احمد بہاری، مقیم جدہ، کی نظر ثانی کے ساتھ شائع ہو چکی ہیں۔ جلد اول کو
دارالدعوة السلفیہ، شیش محل روڈ، لاہور سے المجلس العلمی السلفی، نے ۱۹۸۴ء میں نشر کیا۔ دوسری اور
تیسری جلد مرکز الدعوة والارشاد نے شائع کی۔ بقیہ مسودہ ہنوز زیور سے طبع آراستہ نہ ہو سکا، اس عظیم
کتاب کو تخریج اور اردو ترجمہ کے ساتھ شائع کرنا بہت بڑی دینی خدمت ہوگی۔

۶۔ الحلی کے کمالات و اختصارات

الحلی کی تکمیل و اختصارات پر مندرجہ ذیل تالیفات لکھی گئیں:

۱۔ اختصار المحلی لابن العربی الحاتمی (م ۶۳۸ھ)، اسے المعلیٰ فی اختصار المحلیٰ بھی لکھا گیا ہے^(۱۶)۔ اس کا نسخہ تیونس میں ہے^(۱۷)۔ اس کے مؤلف محمد بن علی بن محمد، ابو بکر محی الدین المعروف ابن العربی الحاتمی، الصوفی، الظاہری، الاندلسی ہیں۔ ان کی کئی تصانیف ہیں، جن میں سب سے زیادہ مشہور "الفتوحات المکیة" ہے^(۱۸)۔

۲۔ اختصار المحلی للعمرانی^(۱۹)۔

۳۔ الأنوار الأجلیٰ فی اختصار المحلیٰ لابن حیان الأندلسی (م ۷۴۵ھ)۔ اسے "النور الأجلیٰ" اور "الانوار الأعلیٰ" کے ناموں سے بھی لکھا گیا ہے^(۲۰)۔ اس کے مؤلف اشیر الدین محمد بن یوسف بن علی، ابو حیان الغرناطی، الحیانی، جو حجۃ العرب، فرید العصر، اپنے زمانے میں نحو یوں کے امام، مغربی عالم اور تفسیر البحر المحیط کے مصنف ہیں۔^(۲۱)

۴۔ تتمۃ المحلیٰ لأبئی رافع الفضل بن علی بن احمد بن سعید بن حزم (م ۴۷۹ھ)، یہ المحلیٰ کے ساتھ دسویں جلد کے آخر مسئلہ ۲۰۲۳ سے گیارہویں جلد کے اختتام تک مطبوع ہے۔

۵۔ القدرح المعلیٰ فی اكمال المحلیٰ، اس کے مؤلف بعض ظاہری علماء ہیں۔ ابو عبد الرحمن ابن عقیل ظاہری نے ذکر کیا ہے کہ صفدی نے ترجمہ ابن حزم میں لکھا ہے کہ میں نے اسے تین جلدوں پر مشتمل ابن خلیل کے خط میں ابن سید الناس (م ۴۳۷ھ) کے پاس دیکھا تھا^(۲۲)۔

۶۔ المعلیٰ تتمۃ المحلیٰ، اس کا مؤلف مجہول ہے۔ شیخ ابراہیم کتانی کو یہ کتاب شہر سلا کی عظیم مسجد کے مکتبہ میں ملی تھی^(۲۳)۔

۷۔ المستحلیٰ فی اختصار المحلیٰ، امام شمس الدین ذہبی (م ۸۴۷ھ) کی ہے^(۲۴)۔

۸۔ المورد الأجلیٰ فی اختصار کتاب المحلیٰ، امام ذہبی کے مجہول شاگرد اس کے مؤلف تھے^(۲۵)۔

۹۔ معجم فقہ ابن حزم الظاہری، شیخ محمد المنقر کتانی (م ۱۳۷۱ھ) نے مرتب کیا اور دارالکتب العلمیہ، بیروت نے ۲۰۰۹ء میں رنگین دو جلدوں میں طبع کیا۔ اس کے شروع میں بھی ایک علمی مقدمہ ہے۔

۷۔ المحلیٰ کے تعاقب میں لکھی جانے والی کتب

۱۔ الرد علیٰ المعلیٰ لعبد الحق الانصاری (م ۶۳۱ھ)^(۲۵)، اس کے مؤلف عبد الحق بن عبد اللہ بن عبد الحق، ابو محمد الانصاری حافظ، اصولی اور اشبیلیہ کے قاضی تھے^(۲۶)۔

۲۔ السیف المجلی علی المجلی، اسے عصر حاضر کے ایک ہندوستانی مؤلف، مہدی حسن القادری نے لکھا ہے۔
مطبعة العزیزية، حیدر آباد، دکن سے ۱۳۹۴ھ کو چار اجزاء میں طبع ہوئی تھی (۲۷)۔

۳۔ القَدْحُ المَعْلَى فی الکلام علی بعض أحادیث المِجْلَى لِلحَلْبِی المَقْرَى (م ۳۵ھ) (۲۸)، اسے عبدالکریم بن عبدالنور بن منیر، قطب الدین، أبو محمد، امام، الحافظ، المحدث، بقیۃ السلف، مؤلف تاریخ مصر نے لکھا (۲۹)۔

۴۔ المَعْلَى فی الرد علی المِجْلَى لِابن زرقون الممالکی (م ۶۲۱ھ) (۳۰)، اس کے مؤلف محمد بن محمد سعید، ابوالحسن الاشعری، المعروف ابن زرقون ہیں جو مالکی مذہب کے ایک متعصب فقیہ اور جلیل القدر حافظ تھے (۳۱)۔

ب۔ المجلی کا داخلی تعارف

۱۔ اسلوب بیان

فقہ ظاہری کے موجود و میسر مصادر میں سے اہم ترین مصدر "المجلی" فقہ اسلامی کے بڑے بڑے دو اہلین میں سے ایک ہے، جو فقہ ابن حزم کے مختصر متن "المجلی" کی شرح اور فقہ ظاہری کے مسائل کا خلاصہ ہے۔ جس کی تفصیل ابن حزم کی ایک دوسری عظیم کتاب الایصال میں موجود تھی، جو اس وقت ناپید ہے۔ ابن حزم کے اس فقہی موسوعہ "المجلی" میں مسائل کا اسلوب بیان درج ذیل ہے:

- ۱۔ ہر فقہی مسئلہ کا آغاز "مسئلہ" لکھ کر کرتے ہیں۔
- ۲۔ آغاز مسئلہ میں، مسئلہ کا خلاصہ درج کرتے ہیں۔
- ۳۔ ہر مسئلہ اپنی جگہ پر ایک مستقل قضیہ ہے۔ بعض مسائل ایک سطر، ایک یا چند صفحات، کئی ایک دس دس، بیس بیس اور کئی تو تیس تیس صفحات پر مشتمل یا اس سے بھی زیادہ طویل ہیں (۳۲)۔
- ۴۔ نصوص شرعیہ کے ظاہر پر مسئلہ کی بنیاد رکھتے ہیں۔ اپنے استنباط و استدلال میں احادیث و آثار کو نہ صرف متعدد طرق سے بیان کرتے ہیں بلکہ ان روایات کو جرح و تعدیل کے اصولوں پر پرکھ کر ان پر صحت یا ضعف کا حکم بھی لگاتے ہیں۔
- ۵۔ اجماع امت کو بھی دلیل شرعی کے طور پر پیش کرتے ہیں۔ ابن حزم نے المجلی اور الاحکام میں

اپنے نظریہ اجماع کو بیان کیا ہے۔ مزید یہ کہ نظریہ اجماع کی وضاحت کے ساتھ ساتھ "مراتب الاجماع" میں علیحدہ سے تمام اجماعی مسائل کو ابواب فقہ پر مرتب بھی کر دیا ہے^(۳۳)۔

۶۔ اگر نصوص میں بظاہر کوئی تعارض نظر آئے تو ان میں تطبیق یا تنبیح کو بھی واضح کرتے ہیں^(۳۴)۔
 ۷۔ فقہ الصحابہؓ، تابعین، تبع تابعین اور بعض مفقود فقہی مذاہب جو اپنے زمانے میں موثر تھے، جیسے مذہب اوزاعیؒ (م ۱۵۷ھ)، ثوریؒ (م ۱۶۱ھ)، ابو ثورؒ (م ۲۴۰ھ) وغیرہ کا بھی ذکر کرتے ہیں۔
 ۸۔ پھر دیگر معروف ائمہ کے اقوال درج کرتے ہیں جن میں زیادہ تر امام ابو حنیفہؒ (م ۱۵۰ھ)، امام مالکؒ (م ۱۷۹ھ) اور امام شافعیؒ (م ۲۰۴ھ) ہیں۔ امام احمد بن حنبل (م ۲۴۱ھ) کے اقوال بہت کم درج کرتے ہیں کیونکہ وہ انہیں امام الحدیث سمجھتے تھے۔

مذکورہ ائمہ کے دلائل سند سے نقل کر کے ایک ایک کا رد کرتے جاتے ہیں۔ مناظرانہ اسلوب سے بعض اوقات ان ائمہ کے اقوال کا رد انہی کے اصولوں کی روشنی میں کرتے ہیں۔ جیسے احناف کا رد قیاس اور مالکیوں کا قول صحابی سے۔ ابن حزم قیاس اور اقوال صحابہ کو خود حجت تسلیم نہیں کرتے، لیکن حجت سمجھنے والے جب قیاس یا اقوال صحابہ کی مخالفت کرتے ہیں تو ان کی مخالفت کو بطور دلیل بیان کرتے ہیں۔ اسی طرح قول بلا برہان، تقلید، قیاس، استحسان وغیرہ کے مسائل میں ائمہ کی آراء کا رد کرتے ہیں اور آخر میں صحیح حدیث کی روشنی میں اپنے موقف کی تائید کر کے اس کی حقانیت ثابت کرتے ہیں۔

۲۔ الحلی کے مصادر

۱۔ القرآن الکریم۔

۲۔ الجامع الصحیح، أبو عبد اللہ محمد بن إسماعیل البخاری (م ۲۵۶ھ)۔ مرویات صحیح بخاری کو الحلی میں ابن حزم نے مندرجہ ذیل دو طرق سے روایت کیا ہے:

الف۔ عبدالرحمن بن عبداللہ بن خالد الوہرانی، عن إبراہیم بن أحمد، أبی إسحاق البلخی، عن محمد بن یوسف عن الفریری، عن البخاری^(۳۵)

ب۔ عن عبداللہ بن ربیع، عن محمد بن یحییٰ بن مفرج، عن سعید بن السکن، عن الفریری، عن البخاری^(۳۶)

۳۔ صحیح مسلم، أبو الحسین مسلم بن الحجاج القشیری (م ۲۶۱ھ)۔ اسے ابن حزم نے ایک ہی سند یعنی عن عبد اللہ بن یوسف بن نامی، عن احمد بن فتح، عن عبدالوہاب بن عیسیٰ، عن أحمد بن محمد، عن أحمد بن علی، عن مسلم سے روایت کیا ہے (۳۷)۔

۴۔ سنن أبی داود: سلیمان بن الأشعث السجستانی (م ۵۷۲ھ)۔ اسے دو طرق سے روایت کرتے ہیں:

الف۔ عن عبد اللہ بن ربیع التمیمی، عن محمد بن إسحاق بن السلیم، عن ابن الأعرابی، عن أبی داود (۳۸)۔

ب۔ عن عبد اللہ بن ربیع، عن عمر بن عبد الملک الخولانی، عن محمد بن بکر بن محمد بن داسہ، عن أبی داود (۳۹)۔

۵۔ سنن النسائی، أبو عبد الرحمن أحمد بن شعيب النسائی (م ۳۰۳ھ)۔ اسے الحلی میں ایک سند سے روایت کرتے ہیں جو یہ ہے: عن عبد اللہ بن ربیع، عن محمد بن معاویة عن النسائی (۴۰)۔

۶۔ موطأ الإمام مالک، الإمام مالک بن أنس (م ۱۷۹ھ)۔ ابن حزم نے الحلی میں اسے بھی ایک سند سے روایت کیا ہے جو یہ ہے: عن أحمد بن محمد بن الجسور، عن أحمد بن سعید بن حزن الصفدی، عن عبید اللہ بن یحییٰ بن یحییٰ، عن أبیه، عن مالک (۴۱)۔

۷۔ مسند احمد بن حنبل اور ان کے مسائل: أبو عبد اللہ أحمد بن حنبل الشیبانی (م ۲۴۲ھ)۔ ابن حزم اسے مندرجہ ذیل دو طرق سے روایت کرتے ہیں:

الف۔ عن حمام بن أحمد، عن عباس بن أصبغ، عن محمد بن عبد الملک ابن أیمن، عن عبد اللہ بن أحمد بن حنبل، عن أبیه (۴۲)۔

ب۔ عن أحمد بن عمر بن أنس، عن عبید اللہ بن محمد السقطی، عن أحمد بن جعفر بن محمد الختلی، عن عمر بن محمد بن عیسیٰ الجوهری السدابی، عن أحمد بن محمد بن ہانی الأثرم، عن أحمد بن حنبل (۴۳)۔

۸ - مسند سعید بن منصور، الحافظ سعید بن منصور الخراسانی المکی (م ۲۲۸ھ) احکام الحج میں قرآن، یعنی حج اور عمرے کا ایک ساتھ احرام باندھنے کے متعلق ابن عباسؓ اور مجاہد کے اقوال سعید بن منصورؒ کی روایت سے نقل کرتے ہیں^(۴۳)۔

۹ - مصنف عبد الرزاق، أبو بکر عبد الرزاق بن ہمام الصنعانی (م ۲۱۱ھ)۔ ابن حزم نے اسے حماد بن احمد کے ذریعے مندرجہ ذیل دو طرق سے الحلی میں روایت کیا ہے:

الف۔ عن حماد بن أحمد، عن ابن مفرج، عن ابن الأعرابي، عن الدبري، عن عبد الرزاق^(۴۵)۔

ب۔ عن حماد بن أحمد، عن عبد الله بن محمد بن علي الباجي، عن أحمد ابن خالد، عن عبيد الله بن محمد الكشوري، عن محمد بن يوسف الخذاقي، عن عبد الرزاق^(۴۶)۔

۱۰ - مصنف ابن أبي شيبة، أبو بكر عبد الله بن محمد بن أبي شيبة (م ۲۳۵ھ) اسے ابن حزم نے ذیل کے چار طرق سے روایت کیا ہے:

الف۔ عن أحمد بن محمد بن الجسور، عن محمد بن عبد الله بن أبي ديلم، عن محمد بن وضاع، عن ابن أبي شيبة^(۴۷)۔

ب۔ عن أحمد بن محمد بن الجسور، عن وهب بن مسره، عن محمد بن وضاع^(۴۸)۔

ج۔ عن يحيى بن عبد الله بن مسعود، عن أحمد بن دحيم بن إبراهيم بن حماد، عن إسماعيل بن إسحاق القاضي، عن ابن أبي شيبة^(۴۹)۔

د۔ عن يونس بن عبد الله بن محمد الصفار، عن أبي عيسى يحيى بن عبد الله بن يحيى الليثي، عن أحمد بن خالد الجباب، عن محمد بن وضاع، عن ابن أبي شيبة^(۵۰)۔

۱۱ - مصنف الطحاوی: أحمد بن محمد بن سلامة بن سلمة الأزدي الطحاوی المصري (م ۳۲۱ھ)^(۵۱)۔

۱۲ - مسند أبوداود الطيالسي: سليمان بن داود بن الجارود الفارسي البصري (م ۲۰۴ھ) کو مندرجہ ذیل ایک ہی سند سے روایت کرتے ہیں: هشام بن سعید الخیر عن عبد الجبار بن أحمد المقرئ، عن الحسن بن الحسين النجیرمی عن جعفر بن محمد بن الحسن الأصفهانی، عن يونس بن حبيب بن عبد القادر، عن أبو داود الطيالسي^(۵۲)۔

۱۳۔ مصنف قاسم بن أصبغ، أبو محمد قاسم بن أصبغ بن محمد بن يوسف البيهقي القرطبي (م ۳۴۰ھ)۔ اسے ابن حزم کئی طرق سے روایت کرتے ہیں۔ جن میں سے چند مندرجہ ذیل ہیں:

محمد بن سعید بن نبات سے چار، أحمد بن قاسم بن محمد بن قاسم بن أصبغ، عبد الله بن ربيع، أحمد بن محمد الطلمنکی اور یحییٰ بن عبدالرحمن بن مسعود سے ایک ایک طرق سے روایت کرتے ہیں^(۵۳)۔

۱۴۔ کتاب العذری: أحمد بن عمر بن أنس العذری المری المعروف ابن الدلائی (م ۴۷۸ھ)۔ اس ضمن میں ابن حزم نے ابو بکرؓ پر عمرؓ کی فضیلت کا حوالہ اس کتاب سے دے کر رد بھی کیا ہے^(۵۴)۔

۱۵۔ سنن ابن أیمن، أبو عبدالله محمد بن عبدالملک بن أیمن الأندلسی (م ۳۳۰ھ)۔ ذیل کی ایک سند سے روایت کرتے ہیں: عن حماد بن أحمد عن عباس بن أصبغ، عن محمد بن عبدالملک بن أیمن^(۵۵)۔

۱۶۔ سنن الاثرم: أبو بکر أحمد بن محمد بن هانی الاثرم البغدادی (م ۲۷۳ھ)^(۵۶)۔

۱۷۔ ابن حزم کی اپنی کتابیں، جن میں اہم ترین الایصال ہے^(۵۷) جس کا الحلی ایک خلاصہ ہے۔ وہ مصادر جن کا بہت کم تذکرہ کرتے ہیں، مندرجہ ذیل ہیں:

۱۸۔ کتاب السبعة لعبد الرحمن بن زید۔

ممکن ہے اس کتاب میں مدینہ کے فقہاء سبعہ کے فقہی اقوال درج ہوں۔ ان میں قاسم بن محمد بن ابی بکر الصدیقؓ، ابو محمد (م ۱۰۷ھ)، عروہ بن الزبیر بن العوام (م ۹۴ھ)، عبید اللہ بن عبد اللہ بن عتبہ بن مسعود، خارجہ بن زید بن ثابت الانصاری البخاری المدنی ابو محمد (م ۹۹ھ)، سلیمان بن یسار مولیٰ میمونہ ام المؤمنینؓ، ابو بکر بن عبد الرحمن بن الحارث بن ہشام اور سعید بن المسیب (م ۹۴ھ) شامل ہیں۔ نماز فجر سے پہلے دائیں پہلو پر لیٹنے کے متعلق ان فقہاء کے عمل کو بیان کرتے ہوئے لکھا ہے: وذكر عبدالرحمن بن زید فی کتاب السبعة^(۵۸)۔

۱۹۔ کتاب المبسوط لإسماعیل بن إسحاق القاضي المالکی (م ۲۸۲ھ)۔

نماز قصر کے مباح ہونے کی مقدار پر ائمہ کے کئی اقوال ذکر کر کے کہتے ہیں: "ذكر هذه الروايات عنه

إسماعیل بن إسحاق القاضي فی کتابه المعروف المبسوط"^(۵۹)۔

۲۰۔ کتاب النبات لأبي حنيفة أحمد بن داؤد الدينورى اللغوى۔ احكام زكوة میں لفظ حبة کی تحقیق میں اس کتاب کا حوالہ دیتے ہیں^(۶۰)۔

۲۱۔ کتاب الجامع الصغير لمحمد بن الحسن (م ۱۸۹ھ) اس سفر کی مقدار میں جہاں روزہ چھوڑا جاسکتا ہو امام ابو حنیفہؒ کا قول نقل کر کے کہتے ہیں۔

"ذكر ذلك محمد بن الحسن في الجامع الصغير"^(۶۱)۔

۲۱۔ کتاب أخبار فقهاء قرطبة لخالء بن سعد (م ۳۵۳ھ)۔ احكام القضاء میں اس کتاب کا حوالہ دیا ہے^(۶۲)۔ خالد بن سعد نے یہ کتاب خلیفہ المستنصر باللہ (م ۳۶۶ھ) کے لئے لکھی تھی^(۶۳)۔

۲۲۔ کتاب احكام سخون بن سعید

ابن اغلب کے زمانہ ولایت میں قیروان کی قضات میں جو فیصلے سخون نے دیے تھے، ان کے بیٹے محمد بن سخون (م ۲۱۳ھ) نے انہیں اس کتاب میں جمع کیا۔ ابن حزم نے کتاب التعزیر کے باب میں اس کا حوالہ نقل کیا ہے^(۶۴)۔

۳۔ الحلی کا علمی مقام و مرتبہ

الحلی، اسلامی ادب کی ان عظیم کتب میں سے ایک ہے جن میں قرآن، حدیث، اقوال صحابہؓ، تابعین، پانچویں صدی ہجری کے نصف اول (ابن حزم کے زمانے) تک کے ائمہ کی فقہی آراء، ہر گروہ کے دلائل اور ان پر نقد بھی موجود ہے، جس نے الحلی کو فقہ القرآن والحدیث میں دائرة المعارف کے درجہ پر فائز کر دیا ہے۔ معجم فقہ ابن حزم کے مؤلف، محمد المنقر باللہ (م ۱۴۱۹ھ) کے مطابق اس میں ایک جلد کے برابر امام ابن حزم کے استنباطات و فتاویٰ، ایک جلد احكام القرآن اور ایک جلد احكام الحدیث پر مشتمل ہے۔ فقہ صحابہؓ و تابعین پر ایک جلد کے قریب ہے^(۶۵)۔ ہر مسئلہ میں ہزاروں صفحات پر ان کے اقوال پھیلے ہوئے ہیں۔ ابن حزم نے اپنے ایک مستقل رسالہ "أصحاب الفتیاء من الصحابة فمن بعدهم إلى زماننا علی مراتبهم فی كثرة الفتیاء"^(۶۶) میں ان فقہاء صحابہؓ و تابعین کو شمار کیا ہے جن کی تعداد ۱۶۲ کے قریب ہے۔ ان میں سات مکثرین، اکیس متوسطین اور ایک سو چونتیس مقلین شامل ہیں۔ (ان صحابہؓ کے فقہی اقوال کو علیحدہ کرنے سے ایک مستقل جلد بنے گی۔ کئی فقہاء صحابہؓ کے فتاویٰ علیحدہ سے چھپ بھی چکے ہیں اور ان کا ترجمہ بھی میسر ہے۔) مقلین میں سے کئی صحابہ تو ایسے ہیں جن

سے صرف ایک، دو یا چند مسائل ہی منقول ہیں۔ ابن حزمؒ کے مطابق فقہاء صحابہؓ سے بیس ہزار سے زائد مسائل کے فتاویٰ منقول ہیں۔

ایک جلد کے برابر تبع تابعین اور پانچویں صدی ہجری کے نصف اول تک کے فقہاء کے فتاویٰ کی ہے۔ جن میں ائمہ اربعہ کے اقوال بھی شامل ہیں۔

دو جلد کے قریب فقہ حنفی اور دو فقہ مالکی کے رد میں، جب کہ ایک جلد کے برابر فقہ شافعی، ظاہری اور دیگر مذاہب کے رد میں ہے۔

فقہاء کا رد کرتے ہوئے بڑی شدت اختیار کرتے ہیں۔ ابن حزمؒ کی اس سختی کو اندلسی زاہد ابن العریف (م ۵۳۶ھ) نے حجاج کی تلوار سے یوں تشبیہ دی ہے۔ "کان لسان ابن حزم و سیف الحجاج شقیقتین" (۶۷)۔

ابن حزم نے تقریباً بیس صحابیات اور چار تابعیات کی فقہی آراء بھی بیان کی ہیں، جو کتاب کے مختلف ابواب میں موجود ہیں۔ مذکورہ صحابہؓ و صحابیات کا ذکر مذکورہ مستقل رسالہ اور "الإحکام فی أصول الأحکام" میں بھی کیا ہے (۶۸)۔

تبع تابعین، ائمہ میں مرد و خواتین کے اقوال ابن حزم نے بلا تحریف نقل کیے ہیں۔ ڈاکٹر عبد الحلیم عویس کی تحقیق کے مطابق "حافظ ابن حزم نے الحلی میں کل ۵۴۶ علماء سلف کے آراء و اقوال درج کیے ہیں۔ ان میں سے بعض علماء کی ۶۰۰ سے بھی زائد آراء موجود ہیں" (۶۹)۔

۱۔ مسند و متواترات ابن حزم

یوں تو الحلی میں ہزاروں احادیث ہیں لیکن ایک جلد کے قریب ابن حزم کی مسند بنتی ہے۔ کیوں کہ ابن حزم نے الحلی میں سات سو احادیث، نبی ﷺ تک اپنی سند سے بیان کی ہیں، جو اندلس کے چار حفاظ حدیث، بقی بن مخلد (م ۲۷۶ھ)، قاسم بن اصبح (م ۳۴۰ھ)، احمد بن خالد (م ۳۳۲ھ) اور محمد بن آئین (م ۳۳۰ھ) کے واسطے سے نقل کی ہیں۔ اوائل میں احادیث متواتر کونادر و نایاب سمجھا جاتا تھا۔ اگرچہ بعد میں امام سیوطی (م ۹۱۱ھ) نے "الأزهار المتناثره فی الأحادیث المتواتره" میں ایک سو گیارہ روایات کو جمع کیا۔ بعد ازاں ابو جعفر الکتانی (م ۳۴۵ھ) نے ۳۱۰ احادیث کو "نظم المتناثره فی الأحادیث المتواتره" میں بیان کر دیا۔

امام ابن حزمؒ اس سے بہت پہلے، تقریباً ۸۰ احادیث متواترہ کو "الحلی" میں درج کر چکے ہیں۔ متواتر کی تعریف ابن حزم نے یہ کی ہے کہ جسے دو سے زائد رواۃ بیان کریں جن کا جھوٹ پر اتفاق محال ہو (۷۰)۔ الحلی میں کئی

روایات ایسی بھی ہیں جنہیں، انہوں نے پانچ، چھ یا سات طرق سے بیان کر کے بھی ضعف کا حکم لگایا ہے^(۷۱)۔ احادیث احاد و متواترہ کی اتنی بڑی تعداد اور ان کی مسند اس کتاب کے علمی مقام پر واضح دلیل ہے۔

۲۔ علماء کی آراء

علوم و معارف کی اسی بہتات کی بنا پر شیخ عز ابن عبد السلام (م ۶۶۰ھ)^(۷۲) نے کہا تھا۔

"ما رأیت فی کتب الإسلام فی العلم مثل المجلی لابن حزم و کتاب المغنی لابن قدامة"^(۷۳)

شیخ الحدیث حافظ محمد بن یامین طور (م ۲۰۰۹ء) جن سے مقالہ نگار نے بخاری شریف کا درس لیا، کا کہنا تھا کہ ایک مجتہد و مفتی اگر "المجلی" "فتح الباری" اور "نیل الأوطار" تینوں کتب کا بلاستیعاب مطالعہ کر لے تو مسائل کے استنباط اور ان کے دلائل میں کسی اور کتاب کی ضرورت نہیں رہتی۔

۳۔ المجلی میں فقہی غرائب کا ذکر

المجلی میں صحابہ و تابعین اور ائمہ سے منقول بہت سے فقہی عجائب و غرائب کا تذکرہ بھی ہے، جس کے مطالعہ سے فقہ اسلامی کی وسعت کا اندازہ ہوتا ہے، جو انسانی مصالح کا خیال رکھنے، ہر زمانے اور تمام حالات میں راہنمائی کا موجب ہے۔ ابن حزم نے ان نادر معلومات کو بلا تخریف ذکر کر دیا ہے، قطع نظر اس بات سے کہ وہ انہیں تسلیم کرتے ہیں یا نہیں جو اس کتاب کے علمی مقام پر دلیل ہے۔

المجلی کے ان فقہی غرائب میں بعض کی مولف نے موافقت کی ہے اور بعض کو قرآن و سنت کی دلیل سے رد کیا ہے۔ چند فقہی غرائب درج ذیل ہیں۔

۱۔ موزوں اور جرابوں کے بغیر پاؤں کا مسح

حضرت علیؓ، عبد اللہ بن عباسؓ، حسن بصریؓ، عکرمہ، شعبی اور امام طبری کا مذہب یہ ہے کہ موزوں اور جرابوں کے بغیر پاؤں پر مسح کرنا درست ہے۔

امام ابن حزم اس رائے کا انکار کرتے ہوئے لکھتے ہیں: "أما قلنا بالغسل فيهما"^(۷۴)۔

دلیل میں عبد اللہ بن عمرو بن عاص کی اس روایت کو پاؤں پر مسح کرنے کی ناسخ قرار دیتے ہیں:

ويل للأعقاب من النار^(۷۵)۔

۲۔ ران (الغز) ستر میں شامل نہیں (الفخذ لیست عورة)

یہ رائے حضرت ابو بکر صدیقؓ، ثابت بن قیسؓ، انس بن مالکؓ، ابو ذرؓ کی ہے، کسی صحابی سے اس کی مخالفت بھی مذکور نہیں۔ اسی طرح عبداللہ بن صامت، ابو العالیہ ابن ابی الذئب، سفیان ثوری اور داؤد ظاہری کے نزدیک مرد کی ران عورة میں شامل نہیں (۷۶)۔

امام ابن حزم نہ صرف اس رائے کی تائید کرتے ہیں بلکہ یہ بھی لکھتے ہیں:

"والأخبار فی أن الفخذ عورة، کلها واهية ساقطة" (۷۷)۔

یہ رائے کھلاڑیوں اور پہلوانوں کے لئے آسانی کا موجب ہے۔

۳۔ وقت سے پہلے نماز

حضرت عبداللہ بن عباسؓ اور حسن بصریؓ کے نزدیک وقت سے پہلے نماز جائز ہے۔ امام ابن حزمؒ کے مطابق ایسی عبادت جو وقت کے لحاظ سے محدود الطریفین ہو، اسے وقت سے پہلے یا بعد از وقت ادا کرنا درست نہیں۔ کیونکہ یہ دونوں (قبل از وقت اور بعد از وقت) اس کے وقت نہیں (۷۸)۔

۴۔ عمداً ترک نماز موجب کفر و ارتداد

جس نے جان بوجھ کر فرض نماز چھوڑ دی، یہاں تک کہ اس کا وقت گزر گیا وہ کافر و مرتد ہے۔ یہ رائے حضرت عمرؓ، معاذؓ، عبدالرحمن بن عوفؓ، ابو ہریرہؓ اور دیگر صحابہؓ کی ہے (۷۹)۔ اس صورت میں ابن حزم کا نظریہ اس سے تھوڑا سا نرم ہے۔ لکھتے ہیں:

"من تعمد ترک الصلاة حتى خرج وقتها فهذا لا يقدر على قضاءه أبداً، فليكثر من فعل الخير و صلاة التطوع، ليثقل ميزانه يوم القيامة، و ليتب و ليستغفر الله عزوجل" (۸۰)۔

(جو عمداً نماز کو ترک کر دے یہاں تک کہ اس کا وقت گزر جائے، وہ اس کی قضا پر کبھی بھی قادر نہیں ہوگا۔ اب وہ نیکی کے کام کرے، نفل نمازیں زیادہ ادا کرے تاکہ قیامت کو اس کا میزان بھاری ہو اور اللہ تعالیٰ سے توبہ و استغفار کرے)۔

۵۔ معدنیات سرکاری ملکیت ہیں

امام مالک کی رائے ذکر کرتے ہیں کہ جس کی زمین سے، چاندی، سونا، تانبا، لوہا، سیسہ، معدنی دھات، نمک، پھسکڑی، سرمہ اور یا قوت و زمرہ میں سے کوئی بھی چیز نکلے، وہ معدنیات زمین سمیت سلطان کی طرف لوٹ

جائے گی اور وہ مملکت کی ملکیت بن جائے گی^(۸۱)۔ امام ابن حزم اور دیگر ائمہ جن میں امام ابو حنیفہؒ، امام شافعیؒ اور داؤد ظاہریؒ کے نزدیک ان معدنیات اور زمین کی ملکیت منتقل نہیں ہوگی۔ ابن حزمؒ لکھتے ہیں:

"فصح أن من ظهر في أرضه معدن فهو له، يورث عنه و يعمل فيه ماشاء"^(۸۲)۔

امام مالک کی یہ رائے بہت سے مفاسد سے بچاؤ کا باعث ہے جو گورنمنٹ کی رٹ کو چیلنج کرتے ہوں۔

۶۔ گواہوں کا نکاح کو چھپانا

گواہوں کا نکاح کو چھپانے سے نکاح میں کوئی فرق نہیں پڑتا۔ یہ رائے امام ابو حنیفہؒ، امام شافعیؒ، امام داؤد ظاہریؒ اور خود ابن حزمؒ کی ہے^(۸۳)۔

بعض ائمہ کے نزدیک گواہ جب نکاح کو چھپائیں تو نکاح باطل ہو جاتا ہے۔ ابن حزمؒ بطلان نکاح کی اس رائے کو دو وجوہ سے خطا کہتے ہیں۔

(الف) جب دو عادل گواہ گواہی دے دیں تو ایسے نکاح ستر (پوشیدہ) کی نہیں میں آپ ﷺ سے کوئی صحیح نص مذکور نہیں۔

(ب) ایسا نکاح جس میں گواہ مقرر ہو جائیں پوشیدہ رہتا ہی نہیں کیونکہ یہ پانچ لوگ تھے۔ نکاح، المسکح، المسکح اور دو گواہ۔ پھر عربی شعر کا حوالہ دیتے ہیں:

السّر يكتمه الإثنان بينهما و كل سرّ عد الإثنین منتشر^(۸۴)

یہ رائے بعض اوقات بڑے مصالحوں کے حصول کا سبب بن سکتی ہے۔

۷۔ نکاح متعہ

آپ ﷺ کی رحلت کے بعد نکاح متعہ کی حلت پر ۹ صحابہؓ اور چار تابعین کے اقوال نقل کرتے ہیں۔ لیکن خود اس رائے کا رد کرتے ہیں کیونکہ یہ موقف نص کے خلاف ہے۔ لکھتے ہیں:

"لا يجوز نكاح المتعة وهو النكاح إلى أجل وكان حلالاً على عهد رسول الله ﷺ

ثم نسخها الله على لسان رسوله نسخاً باتاً"^(۸۵)۔

دلیل میں حضرت سبرہ الجعفیؓ کی روایت نقل کرتے ہیں کہ آپ ﷺ نے فرمایا تھا:

"فإن الله قد حرمها عليكم إلى يوم القيامة"^(۸۶)۔

۸۔ حمل کی مدت

حمل کی مدت کے متعلق کہتے ہیں کہ حضرت عمرؓ بن خطاب، محمد بن عبد اللہ بن عبد الحکم، داؤد ظاہری، ظاہریہ کے نزدیک آخری و طی کے بعد زیادہ سے زیادہ ۹ ماہ اور کم از کم ۶ ماہ حمل کا دورانیہ ہو سکتا ہے۔ اس سے کم یا زیادہ درست نہیں۔ اگرچہ بعض صحابہؓ، تابعین اور ائمہ سے ۲، ۴، ۵، ۶ اور ۷ سال تک کے اقوال بھی منقول ہیں^(۸۷)۔

۹۔ سرکاری مال کی چوری

بیت المال سے چوری پر، خواہ وہ مال غنیمت کا ہو یا خمس کا، چور پر حد نہیں ہوگی۔ سعد بن ابی وقاصؓ کے پاس ایسا ہی مسئلہ آیا تو انہوں نے بذریعہ خط حضرت عمرؓ سے دریافت کیا تو انہوں نے فرمایا:

"لا قطع علیہ لأن له فیہ نصیبًا"

حضرت علیؓ نے خمس کے چور کے ہاتھ نہ کاٹے بلکہ اسے چھوڑ دیا اور کہا:

"إن له فیہ نصیبًا"

یہی نظریہ ابراہیم نخعیؒ، حکم بن عتیبہؒ، امام ابو حنیفہؒ اور امام شافعیؒ کا ہے۔ جبکہ امام مالکؒ، ابو ثورؒ، داؤد ظاہریؒ اور دیگر اہل ظاہر کے نزدیک سرکاری مال کی چوری پر قطع ید ہے۔ اللہ اور رسول ﷺ نے کسی چور کو، خواہ بیت مال سے چرائے، غنیمت سے یا ایسے مال سے جس میں اس کا حصہ ہو، خاص نہیں کیا، سرکاری مال کے چور پر حد سرقہ ہوگی، تعزیر نہیں۔ ابن حزمؒ آیت سرقہ کو دلیل کے طور پر بیان کر کے کہتے ہیں:

آپ ﷺ نے ہر چور پر قطع ید کو لازم کیا^(۸۸)۔

۱۰۔ مصحف کا چور

امام ابو حنیفہؒ اور صاحبینؒ کے نزدیک مصحف کی چوری پر خواہ اس پر چاندی لگی ہو، یا وہ سینکڑوں درہم سے مزین ہی ہو، چور پر حد نہیں لگے گی کیونکہ چور کو تعلیم کا حق ہے۔ جب یہ اس کا حق ہے تو بیت المال کی چوری کی مثل ہے۔ اس لئے اس کی سزائے حد کو تعزیر میں تبدیل کر دیا جائے گا۔

جبکہ دیگر ائمہ میں، امام مالکؒ، شافعیؒ، اہل ظاہر اور ابن حزمؒ کے نزدیک مصحف کے چور پر حد نافذ ہوگی، اور دلیل میں نص کا عموم پیش کرتے ہیں^(۸۹)۔

۱۱۔ قحط میں چوری

بھوک کی وجہ سے تنگ شخص کو حضرت عمرؓ نے چور نہیں سمجھا اور فرمایا:

"إِنَّا لَنَقْطَعُ فِي عَامِ الْجُمُعَةِ" (ہم قحط کے سال میں چوری کی سزا نہیں دیں گے)۔
 ابن حزمؒ نے کہا ہے کہ جسے بہت تکلیف ہو، اور اتنے مال کو چرائے جتنا اس کے نفس کے لئے کافی ہو جبکہ اس کے سوا کوئی اور ذریعہ بھی اس کے پاس نہ ہو تو اس پر کوئی سزا نہیں کیونکہ اس نے اپنا حق لیا ہے۔ اور انسان پر اپنے معاش سے مجبور ہو کر یہ لینا فرض تھا۔ اگر وہ یہ چوری نہ کرتا تو اپنے نفس کو ہلاک کر کے (۹۰) خدا کی نافرمانی کرتا کیونکہ اللہ تعالیٰ کا فرمان ہے۔
 "وَلَا تَقْتُلُوا أَنْفُسَكُمْ" (۹۱)۔

یہ رائے قضاة کے لئے چوروں کے بارے میں حالات کو پیش نظر رکھنے کی دلیل ہے جس سے نظریہ ضرورت ثابت ہوتا ہے۔

۱۲۔ المحلی میں ابن حزم نے کئی نادر اقوال بھی نقل کیے ہیں۔ جیسے حضرت علیؓ کے پاس ایک شخص باندھ کر لایا گیا۔ ایک بندہ کہنے لگا کہ اسے گذشتہ رات میری ماں پر احتلام ہوا ہے۔ حضرت علیؓ نے فرمایا:
 "إِذْهَبْ فَأَقْمِهِ فِي الشَّمْسِ وَاضْرِبْ ظِلَّهُ" (۹۲) اسے لے جا کر دھوپ میں کھڑا کر کے اس کے سائے کو مارو۔ مدعی کا دعویٰ فضول تھا اس لئے حضرت علیؓ نے یہ فیصلہ سنایا۔
 المحلی میں ایسی بہت سی مثالیں ہیں جو ابن حزمؒ کی اس کتاب کی عظمت کا منہ بولتا ثبوت ہیں کہ ان کا یہ فقہی دائرۃ المعارف کیسے کیسے ہیروں اور جواہرات سے بھرا ہوا ہے۔

۳۔ المحلی۔ ایک تنقیدی و تجزیاتی مطالعہ

ابن حزمؒ بھی دیگر ائمہ کی طرح ایک امام ہیں، جن سے اجتہادی غلطی ممکن ہے، معصوم صرف انبیاءؑ کی ہستیاں ہیں۔ ابن حزمؒ میں مجتہد مطلق کی تمام شرائط و صفات پائی جاتی تھیں جنہیں استعمال میں لا کر ابن حزمؒ نے المحلی میں کل ۲۳۰۸ مسائل کا حل درج کیا، جن میں سے چند مسائل میں ان کی رائے پر نقد ہو سکتا ہے۔ ان کی قابل نقد آراء کتاب کی شان میں کمی کا باعث نہیں بلکہ اسے مزید خوبصورت بناتی ہیں کیونکہ انسان بالطبع خطا و نسیان کا مرقع ہے۔ اسی لئے رسول ﷺ کے علاوہ ہر شخص کی بات رد بھی کی جاسکتی ہے اور قابل قبول ہونے کی صورت میں تسلیم بھی۔

ذیل میں ابن حزم کی ان چند فقہی آراء کا ذکر کیا جاتا ہے جنہیں تسلیم کرنا مشکل ہے۔ مثلاً

۱۔ اگر کوئی انسان کسی شخص کو کاٹنے کے لئے کتے، یا کسی شیر کو چھوڑے، یا کسی احمق کو تلوار تھامے اور اس کے نتیجے میں کوئی آدمی مارا جائے تو کتے کو ابھارنے، شیر کو چھوڑنے اور احمق کو تلوار تھامنے والے کے بارے میں فرماتے ہیں۔ "فلا ضمان علی المہیج ولا علی المطلق ولا علی المعطى السیف"۔ اسی مسئلہ کے تحت مزید لکھتے ہیں:

اگر کوئی آدمی گڑھا کھودے اور اس گڑھے کو ڈھانپ دے، پھر کسی شخص کو اس راستے سے گزرنے کا حکم دے اور گزرنے والا اس میں گر کر مر جائے یا اسے کوئی نقصان پہنچے تو ابن حزم کے نزدیک چونکہ وہ اختیاراً اپیل رہا تھا اس لئے "فلا ضمان علی امرہ بلمشی ولا علی الحافر" (۹۳) ابن حزم کی اس رائے کو قبول کرنا درج ذیل وجوہ سے ممکن نہیں کیونکہ:

الف: ایسا کرنا دوسرے کو دھوکہ دینے کے مترادف ہے جس کی اسلام میں کوئی گنجائش نہیں۔

ب: واضح نص کی عدم موجودگی میں بہت سے مسائل میں ﴿وَتَعَاوَنُوا عَلَى الْبِرِّ وَالتَّقْوَىٰ وَلَا تَعَاوَنُوا عَلَى الْإِثْمِ وَالْعُدْوَانِ﴾ (۹۴) سے استدلال کرتے ہوئے ابن حزم نے انسانی مصلحت کا لحاظ رکھا ہے، (۹۵) یہاں بھی وہی اصول استعمال ہونا چاہیے تھا جبکہ ایسا نہیں ہوا۔

ج: جان کا نقصان ہے جو "المسلم من سلم المسلمون" (۹۶) کے عموم کے تحت آتا ہے، ابن حزم نے یہاں نص کی روح کو چھوڑا ہے۔

۲۔ اگر کسی شخص نے کھانے میں زہر ملائی پھر کھانے پر کسی کو دعوت دی جسے کھانے سے وہ مر گیا تو اس بارے میں لکھتے ہیں:

"لا قود فیہ ولا دیة ولا کفارة و إنما علیہ ضمان الطعام الذی أفسد" (۹۷)۔

آگے مزید لکھتے ہیں:

"لا قود علی من سم الطعام لأحد مریداً قتله فاطعمه إیاه فمات منه ولا دیة علیہ ولا علی عاقلته ولا شیء" (۹۸)۔

دلیل میں فتح خیبر کے موقع پر یہودیہ کا کھانے میں زہر ملانا، جس سے ایک صحابی رسول صلی اللہ علیہ وسلم بشر بن براء کی شہادت ہوئی، کا تذکرہ کرنے کے بعد فرماتے ہیں کہ یہودیہ کو قصاصاً قتل کرنے والی تمام روایات سنداً مجروح ہیں۔ اس لئے کھانے میں زہر دینے والے مجرم پر کوئی سزا نہیں۔ دوسری روایت ذکر کرتے ہیں:

"أن رسول الله ﷺ قال لها: أسمتِ هذه الشاة؟ قالت نعم فعفا عنها رسول الله ﷺ ولم يعاقبها" (۹۹)۔

ان الفاظ سے ثابت ہو رہا ہے کہ آپ ﷺ نے یہودیہ کو معاف کیا تھا۔ معاف جرم کو کیا جاتا ہے جس سے معلوم ہوتا ہے کہ اس یہودیہ کی سزا تو بنتی تھی مگر آپ ﷺ نے اسے معاف فرما دیا۔
نص کے مطابق ورنہ قاتل کو معاف کرنے کا شرعی حق رکھتے ہیں اور آپ ﷺ نے بطور سلطان اسے معاف کیا ہو گا۔ دھوکے سے قتل کرنا فساد بھی ہے اور ایک انسان کا قتل پوری انسانیت کا قتل ہے۔ لہذا آپ ﷺ نے اس صحابیؓ کے خون کو باطل قرار نہیں دیا بلکہ یہودیہ کو معاف کیا۔
ابن حزم کی یہ رائے بھی قبول کرنا کئی مسائل کا سبب بن سکتی ہے۔

۳۔ ابن حزم کی آراء میں تناقض یا مسئلہ میں غلطی کی وجہ سے ان کی آراء پر نقد کے کئی مواقع اور بھی ہیں۔ مثلاً:

نماز جنازہ میں ہر تکبیر کے ساتھ رفع الیدین کے متعلق لکھتے ہیں:
"و أما رفع الأیدی فانہ لم یات عن النبی ﷺ أنه رفع فی شیء من تکبیر الجنازة إلا فی أول تکبیرة فقط، فلا یجوز فعل ذلك، لأنه عمل فی الصلاة لم یات به نص" (۱۰۰)۔

جنازہ میں تکبیر اولیٰ کے علاوہ رفع الیدین پر کوئی نص نہیں۔ حالانکہ حضرت عبداللہ بن عمرؓ کے متعلق مروی ہے کہ وہ نماز جنازہ کی ہر تکبیر کے ساتھ رفع الیدین کیا کرتے تھے (۱۰۱)۔
چونکہ یہ صحابی کا عمل ہے جو مطلقاً ابن حزم کے نزدیک دلیل نہیں۔ جبکہ حضرت عبداللہ بن عمرؓ سے مرفوعاً بھی مروی ہے کہ جب نبی ﷺ نماز جنازہ پڑھتے تو ہر تکبیر کے ساتھ رفع الیدین کرتے:

"ان النبی ﷺ کان اذا صلی علی جنازة رفع یدیه فی کل تکبیرة واذا انصرف سلم" (۱۰۲)۔
یہ گویا فعل رسول ﷺ پر صریح نص ہے۔

اسی مسئلہ میں جنازہ میں دو سلاموں کے قائل ہیں۔ لکھتے ہیں:
"و أما التسلیمتان فہی صلاة، وتحلیل الصلاة التسلیم، والتسلیمة الثانية ذکر وفعل خیر و باللہ تعالیٰ التوفیق" (۱۰۳)۔

جنازہ کو دیگر نمازوں پر قیاس کرتے ہوئے دو سلاموں کو، باوجود عدم نص کے درست قرار دیتے ہیں جبکہ رفع الیدین کو عدم ثبوت (ان کے نزدیک) کی بنا پر پہلی تکبیر کے ساتھ خاص کرتے ہیں۔ یہ تناقض ہے۔
دوسرا تناقض یہ ہے کہ ان کے مطابق جنازہ میں آپ ﷺ سے سات تکبیریں ثابت نہیں لیکن ساتھ ہی ذکر کرتے ہیں کہ تین سے کم اور سات سے زیادہ آپ ﷺ سے ثابت نہیں (۱۰۳)۔
دوسری عبارت سے معلوم ہو رہا ہے کہ سات تک ثابت ہیں، اس سے زیادہ کا ثبوت نہیں۔ یہ تناقض ہے۔ واللہ اعلم۔

۴۔ مسئلہ عدت میں لکھتے ہیں: اگر عورت عدت میں ہو اور اسے حمل، حیض یا ناامیدی کے بارے میں قطعی یقین بھی نہ ہو تو حمل واضح ہونے تک انتظار کرے۔ اگر حاملہ ہوگی تو اس کی عدت وضع حمل ہے۔ اگر اسے کافی دیر کے بعد پتہ چلے کہ وہ حاملہ نہیں اور اس کی عدت کی مدت بھی گزر چکی ہے تو وہ آگے شادی کر سکتی ہے۔

"لأنها قد تمت عدتها المتصلة بما أوجبه الله تعالى من الطلاق، اما الإقرار و أما الشهور" (۱۰۵)۔

آگے ایک دوسری صورت بیان کرتے ہیں:

اگر عدت گزارنے والی عورت کو ایک یا دو حیض آئے، پھر حیض رُک گیا۔ یہ عورت تب تک انتظار کرے گی جب تک تین حیض مکمل نہ کر لے یا وہ حیض سے ناامید نہ ہو جائے۔ اسی انتظار میں جب وہ بیسن من الحیض کی عمر کو پہنچے گی تو "استانفن ثلاثة قروء" (۱۰۶) نئے سرے سے تین حیض انتظار کرے گی۔

پہلی صورت (حمل، حیض یا ناامیدی میں یقین نہ ہونے کی صورت میں) اگر وہ تین ماہ یا تین قروء گزار چکی ہے، اگر حمل نہیں تو آگے نکاح کر سکتی ہے۔ کیونکہ وہ عدت کی مدت گزار چکی ہے۔ جبکہ دوسرے مسئلہ میں اگرچہ وہ حیض و یاس کے انتظار میں کئی سال گزار چکی ہو، ناامیدی کا یقین ہونے پر نئے سرے سے عدت شروع کرواتے ہیں۔ پہلی صورت میں انتظار کے عرصے کو عدت میں شمار کرتے ہیں جبکہ دوسری صورت میں یاس کا یقین ہونے کے بعد، خواہ وہ کافی دیر کے بعد ہو، دوبارہ عدت شروع کرواتے ہیں۔ یہ تناقض ہے۔

عدت میں نو ماہ بعد یقین ہو جائے گا کہ وہ خاتون حاملہ نہیں (کیونکہ ابن حزم کے نزدیک حمل کی مدت کم از کم ۶ ماہ اور زیادہ سے زیادہ ۹ ماہ ہے) (۱۰۷) اگر وہ حاملہ نہیں تو حیض کی گنتی اور یاس کا یقین کروانے میں عدت سے زیادہ عرصہ تک انتظار کروانا بھی تناقض ہے۔

۵۔ کئی مسائل میں ظاہر کے ساتھ ایسا جمود کرتے ہیں کہ واضح اسباب و معانی بھی لغو قرار پاتے ہیں۔ مثلاً کھانا کھلانے والے کی اجازت کے بغیر دو چیزوں کو بیک وقت اٹھا کر کھانا حلال نہیں کیونکہ ابن عمرؓ کا فرمان ہے:

"لا تقارنوا فان رسول الله ﷺ نهي عن القران" (۱۰۸)۔

مسند اسحاق میں حضرت ابو ہریرہؓ کا فرمان ہے کہ ہم اصحاب صفہؓ میں سے تھے۔ ہماری طرف آپ ﷺ نے عجوہ کھجوریں بھیجیں، بھوک کی شدت کی وجہ سے ہم دو دو کھاتے تھے۔ صحابہ کرامؓ جب کسی کے ساتھ مل کر کھاتے تو کہا کرتے تھے کہ ہم ملاتے تھے لہذا تم بھی ملاؤ (۱۰۹)۔ حافظ ابن حجرؒ فرماتے ہیں کہ آپ ﷺ کے زمانے میں صحابہؓ کا یہ فعل اس بات پر دلالت کرتا ہے کہ ملا کر کھانے کی مشروعیت صحابہ میں معروف تھی، اور صحابی کا یہ فرمانا "کنا نفعل فی زمن رسول الله ﷺ، کذا له حکم الرفع عند الجمهور" (۱۱۰) جمہور کے نزدیک یہ ممانعت تشریحی ہے، تحریمی نہیں۔

ابن بطلانؒ کا ایک خوبصورت قول ہے: "النهي عن القران من حسن الأدب فی الأکل عند الجمهور لا علی التحريم" (۱۱۱)۔

اسی طرح لکھتے ہیں:

جس چیز سے کتا چاٹ جائے اسے بہا دیا جائے کیونکہ اسے کھانا جائز نہیں۔ لیکن اگر کتا چاٹے بغیر کھائے تو اس کی بچی ہوئی چیز کو کھایا جاسکتا ہے:

"فإن أکل منه ولم یلغ فیہ فهو کله حلال" (۱۱۲)۔

امام صاحب روایت کے ظاہری الفاظ پر حکم لگاتے ہوئے اکل بلا ولغ کے بعد کھانے کو حلال اور ولغ کی صورت میں حرام قرار دیتے ہیں۔ حالانکہ جب کتا کھائے گا ولغ تو لازماً ہوگا۔ یہاں ابن حزم کی ظاہریت، شریعت میں مشکلات کا باعث ہے۔ اللہ اعلم۔

۶۔ بول و براز کے وقت استقبال قبلہ اور دائیں ہاتھ سے استنجا کرنے کے متعلق لکھتے ہیں:

"ولا یجزی أحداً أن یتنجی بيمينه ولا هو مستقبل القبلة"

اسی مسئلہ کے تحت لکھتے ہیں:

"و مسح البول باليمين جائز، و كذلك مستقبل القبلة" (۱۱۳)۔

استقبال قبلہ میں تو واضح تناقض ہے اور مسح البول بالیمین میں ظاہری معنی پر جمود اختیار کیا ہے۔ کیونکہ نص میں صرف استنجاء کی ممانعت ہے جبکہ بول کو دایاں ہاتھ لگانے میں اس لئے کوئی حرج نہیں کیونکہ اس کا ذکر نص میں نہیں ہے۔ حالانکہ استنجاء بالیمین کی ممانعت بھی غلاظت کی وجہ سے ہے۔ بول میں ناپاکی بالاولیٰ زیادہ واضح ہے۔ ورنہ حدیث میں تو شرمگاہ کو بضعہ کہا گیا ہے جس کی بنا پر وضو بھی نہیں (۱۱۳)۔

کبھی کوئی مسئلہ اپنے مقام سے رہ جائے تو بعد کے ابواب میں اس کا استدراک کرتے ہیں جیسے کتاب البیوع سے یہ مسئلہ تھا کہ زمین خریدنے پر اس میں موجود عمارت اور درخت بھی ساتھ ملتے ہیں، اس کو احکام السلم کے آخر میں درج کرتے ہیں (۱۱۵)۔

ابن حزم کی بعض آراء فقہ اسلامی میں بڑی وسعت کا سبب بھی بنی ہیں ہے جیسے مرضعہ پر روزہ فرض ہی نہیں تو قضا بھی نہیں (۱۱۶)۔

ایسے ہی بھوک اور پیاس کی شدت کی وجہ سے روزہ توڑنے والے پر بھی کفارہ و قضاء نہیں (۱۱۷)۔ چند مسائل میں کچھ سہو و تناقض کے سوا مجموعی طور پر یہ کتاب فقہ الکتاب و الحدیث، اسلاف (صحابہؓ، تابعین ائمہ کرام) کے اقوال اور ان کے دلائل میں ایک انسائیکلو پیڈیا کا مقام رکھتی ہے۔ اللہ تعالیٰ مولف کو جزائے خیر عطا فرمائے اور علماء کو اس سے استفادہ کی توفیق بخشے۔ آمین۔

حواله جات و حواشي

- ١- ابن ندیم، ابوالفرج محمد بن اسحاق الوراق، كتاب الفهرست، تحقيق: رضا تجدد، منشورات نور محمد، المطابع، كارخانه تجارت كتب، آرام باغ كراچي، سن، ص: ٢٤١-٢.
- ٢- كناني، محمد المنتصر بالله بن محمد زمزمي (م ١٣١٩هـ)، معجم فقه ابن حزم الظاهري، دارالكتب العلمية بيروت، ٢٠٠٩ء، ص: ١٥، مقدمه.
- ٣- حميدي، محمد بن ابى نصر اندلسي (م ٣٨٨هـ)، جذوة المقتبس في ذكر ولاية الاندلس، دارالكتب العلمية، بيروت، ط / الاولى، ١٣١٤هـ / ١٩٩٤ء، ص: ٢٤٤ (ت ٤٠٨)، ضبي، احمد بن يحيى بن احمد بن عميرة (م ٥٩٩هـ) بغية الملتبس في تاريخ رجال أهل الاندلس، دارالكتب العلمية، بيروت، ط / اولي، ١٣١٤هـ / ١٩٩٤ء، ص: ٣٦٣ (ت ١٢٠٥)، ابن بنگوال، ابوالقاسم خلف بن عبد الملك (م ٥٤٨هـ)، كتاب الصلة في تاريخ ائمة الاندلس، ناشر: عزت العطار، قاهرة، ١٩٨٩ء، ص: ٢ / ٢١٦، ياقوت الحموي، معجم الادباء، مصر، ١٩٢٨ء، ص: ١٢ / ٢٣٤.
- مقاله نگار كا غير مطبوع Ph.D مقاله بعنوان "امام ابن حزم كا فقهی منہج، استنباط و استخراج، ایک تنقیدی مطالعہ، (جی سی یونیورسٹی، فیصل آباد، سیشن ١٢-٢٠٠٩ (B))
- ٥,٣- ابن فرضی، ابو الولید عبداللہ بن محمد بن یوسف ازدی (م ٣٠٣هـ)، تاریخ علماء الاندلس، دارالكتب العلمية، بيروت، ط / اولي، ١٣١٤هـ / ١٩٩٦ء، حمیدی، جذوة المقتبس، الضبی، بغية الملتبس، ابن بنگوال، كتاب الصلاة، ذہبی، سیر اعلام النبلاء، تحقیق: شعیب ارنؤوط، مؤسسة الرساله، بيروت، ط / ثانیہ، ١٣١٨هـ / ١٩٩٤ء، مقاله نگار کا Ph.D مقالہ -
- ٦- ابن حزم، رساله المفاضلة بين الصحابة، مقدمة تحقيق: سعيد افغانی، دارالفکر، بيروت، ط / ثانیہ، ١٩٦٩ء، ص: ٦٠٣-٦٠٤، ابن حزم، كتاب الدرّة فيما يجب اعتقاده، مقدمه تحقيق، احمد بن ناصر وسعيد بن عبدالرحمن، مطبعة مدني قاهرة، ط / اولي، ١٣٠٨هـ / ١٩٨٨ء، ص: ٨٩، اسماعيل رفعت فوزي، منهج ابن حزم في الاحتجاج بالسنة، دارالوفاء، مصر، ط / اولي، ٢٠٠٩ء، ص: ٥٦، مجيد خلف مشد، ابن حزم الاندلسي ومنهج في دراسة العقائد والفرق الاسلامية، دار ابن حزم، بيروت، ط / اولي، ١٣٢٢هـ / ٢٠٠٢ء، ص: ٩٣، عوليس، عبدالحليم، سيرت حافظ ابن حزم الاندلسي، (مترجم، رئيس احمد ندوي) جامعہ سلفیہ بنارس، ١٣٠٥هـ / ١٩٨٥ء، ص: ١٢٢.
- ٧- طرسوسی، نجم الدين، تحفة الترك فيما يجب أن يعمل في الملك، تحقيق: عبدالكريم حمداوي، ط / ثانیہ، سن، ص: ٨٦-٨٧.
- ٨- ظاهري، ابو عبدالرحمن بن عقيل، ابن حزم خلال الف عام، دارالغرب الاسلامي، بيروت، ط / اولي، ١٣٩٩هـ / ١٩٨٢ء، ص: ١ / ١٣٩، ذہبی، تاريخ الإسلام و وفیات مشاهير الأعلام، تحقيق: ڈاکٹر عمر تدمیری، دارالكتب العربي، بيروت، ط / اولي، ١٣٠٤هـ ص ٣ / ٢٠٠٦ء، ذہبی، سیر اعلام النبلاء، ص: ١٨ / ١٩٣-١.

- ۹۔ بغدادی، اسماعیل پاشا، ایضاح المکنون فی الذیل علی کشف الظنون، دارالکتب العلمیہ، بیروت، ۱۴۱۳ھ، ص ۴/۳۳۴، عمر رضا کحارہ، معجم المؤلفین، مکتبہ المثنی، داراحیاء التراث العربی، بیروت، ص: ۷/۱۶، بغدادی، اسماعیل پاشا، ہدیۃ العارفین فی أسماء المؤلفین و آثار المصنفین، استنبول، سن، ص: ۵/۶۹۰، فاسی، علی بن محمد بن القطان، بیان الوہم والإیہام فی کتب الأحکام، تحقیق: ڈاکٹر الحسین آیت سعید، دارطیبہ، ریاض، ط/اولی، ۱۴۱۸ھ ص: ۲/۳۱۲، عسقلانی، ابن حجر، تجرید أسانید الكتب المشہورۃ، أو المعجم المفہرس، تحقیق: محمد المیادینی، مؤسسۃ رسالہ، بیروت، ط/اولی، ۱۴۱۸ھ، ص: ۱۶۵۔
- ۱۰۔ حاجی خلیفہ، مصطفیٰ بن محمد المعروف بالکاتب الحلبي، کشف الظنون عن اسامی الكتب والفنون، منشورات مکتبۃ المثنی، بغداد، سن، ص: ۲/۱۶۱۔
- ۱۱۔ بلیاوی، ابوالفضل مولانا عبدالحفیظ، مصباح اللغات، مکتبہ قدوسیہ، لاہور، ۱۹۹۹ء، ص: ۱۷۳۔
- ۱۲۔ ابن حزم، الخلی، تحقیق: احمد محمد شاکر، دارالتراث، القاہرہ، ص: ۱۰/۴۰۱ (مسئلہ ۲۰۲۳)۔ حاشیہ میں درج ہے کہ ان کے بیٹے نے آگے سے الایصال سے اختصار کیا ہے۔
- ۱۳۔ ابن حزم، الحلبي، ص: ۱/۲۔
- ۱۴، ۱۵۔ کتانی، معجم فقہ ابن حزم الظاہری، ص: ۱/۵۵۔
- ۱۶۔ کتانی، عبدالحی، فہرس الفہارس والاثبات ومعجم المعاجم المشیخات، تحقیق: ڈاکٹر احسان عباس، دارالعرب الاسلامی، بیروت، ط/الثانیہ، ۱۴۰۲ھ، ص: ۳/۲۴۵۔
- ۱۷۔ ظاہری، ابن حزم خلال الف عام، ص: ۱/۱۵۲۔
- ۱۸۔ ذہبی، سیر اعلام النبلاء، ص: ۲۳/۴۸۔
- ۱۹۔ شہری، ضیف اللہ بن عامر بن سعید شہری، الزامات ابن حزم الظاہری فقہاء المذاهب الاربعۃ فی کتاب الطہارۃ من الخلی، ص: ۵۳، جامعہ ام القرئی، کلیہ شریعہ میں ڈاکٹریٹ کا غیر مطبوع مقالہ ہے جسے ۱۴۳۱ھ-۱۴۳۲ھ میں پیش کیا گیا۔
- ۲۰۔ فیروز آبادی، مجدد الدین محمد بن یعقوب (م ۸۱۷ھ)، البلغۃ فی تراجم أئمة النحو واللغة، تحقیق: محمد مصری، جمعیت احیاء التراث الاسلامی، کویت، ط/اولی، ۱۴۰۷ھ، ص: ۱۸۵، عسقلانی، الدرر الكامنة فی أعیان المائة الثامنة، تحقیق: ڈاکٹر عبدالمعید خان، دائرہ معارف عثمانیہ، الہند، ط/ثانیہ، ۱۹۷۲ء، ص: ۶/۶۰، حاجی خلیفہ، کشف الظنون، ص: ۲/۱۶۱، بغدادی، اسماعیل پاشا، ہدیۃ العارفین، ص: ۶/۱۵۲۔
- ۲۱۔ ذہبی، معرفۃ القراء الکبار علی الطبقات والاعصار، ص: ۲/۲۳۔
- ۲۲، ۲۳۔ ظاہری، ابن حزم خلال الف عام، ص: ۱/۱۵۱، ۱۵۳۔
- (۲۳ب)۔ کتب، محمد بن شاکر، فوات الوفيات، تحقیق: علی معوض، عادل عبد الموجود، دارالکتب العلمیہ، بیروت، ط/اولی، ۲۰۰۰ء، ص: ۲/۳۰۶۔

- ٢٢٢- بغدادى، هدية العارفين، ص: ١٥٥/٦، صديق حسن خان، أجد العلوم، دارالكتب العلمية، بيروت، ١٩٤٨ء، ص: ٩٩/٣، صفدى، صلاح الدين خليل بن ايبك، الوافى بالوفيات، دار احياء التراث، بيروت، ١٣٢٠هـ، ص: ١١٥/٢.
- ٢٢٥- ابن ملقن، سراج الدين، البدر المنير فى تخرىج الاحاديث والآثار الواقعة فى الشرح الكبير، دار الهجرة، رياض ط/ اولى، ١٣٢٥هـ، ص: ٦٦٦/٥، عسقلانى، لسان الميزان، مؤسسة الا علمى للطبوعات، بيروت، ط/ ثمانية ١٣٩٠هـ، ص: ١٩٩/٣، ظاهري، ابن حزم خلال الف عام، ص: ١٥٢/١.
- ٢٢٦- ذبى، تاريخ الإسلام و وفيات مشاهير والاعلام، ص: ٤٠/٣٦، قضاى، محمد بن عبد الله، التكملة لكتاب الصلة، تحقيق: عبدالسلام هراس، دار الفكر، بيروت، ١٣١٥هـ، ص: ١٢٥/٣.
- ٢٢٧- ظاهري، ابن حزم خلال الف عام، ص: ١٥٢/١.
- ٢٢٨- بغدادى، هدية العارفين، ص: ٦١٠/٥، كتنانى، فهرس الفهارس، ص: ٩٦٢/٢.
- ٢٢٩- عسقلانى، الدرر الكامنة، ص: ١٩٨/٣.
- ٣٠- قضاى، التكملة لكتاب الصلة، ص: ٥١٣/٣، بغدادى، ايضاح المكنون، ص: ٥١٣/٣ وهدية العارفين، ص: ١١١/٦، ظاهري، ابن حزم خلال الف عام، ص: ١٥٢/١.
- ٣١- ذبى، سير أعلام النبلاء، ص: ٣١١/٢٢، ابن فرحون مالى، برهان الدين، الديباج المذهب فى معرفة أعيان علماء المذهب، تحقيق: مامون بن محى الدين، دارالكتب العلمية، بيروت، ط/ اولى، ١٣١٤هـ، ١٩٩٦ء، ص: ٩٦/٥.
- ٣٢- الخلى، مسائل: ٢٦٦، ٨٣٥، ١٠٩٨، ١٣٩٣.
- ٣٣- الخلى، ص: ١/٥٥٣٥٣ (مسائل: ٩٩٦٩٦)، ابن حزم، الاحكام فى اصول الاحكام، دار الحديث بجوار ادارة الازهر، ط/ اولى، ١٣٠٣هـ/ ١٩٨٣ء، ص: ١/٥٢٥، ابن حزم، مراتب الاجماع فى العبادات والمعاملات والاعتقادات، دارالكتب العلمية، بيروت، س-ن.
- ٣٤- الخلى، ص: ٥/٦٥ (مسئلة: ٥٢٩) ص: ٤/٥٠ (مسئلة: ٨١٣)، ص: ٩/٣٣٥ (مسئلة: ١٨١٤)، ص: ١٣/١٠ (مسئلة: ١٨٦٩).
- ٣٥- الخلى، ص: ١/١٨٨ (مسئلة: ١٣٩)، ص: ٢/١٦٣ (مسئلة: ٢٥٣)، ص: ٣/١٢٢ (مسئلة: ٣١٥)، ص: ٦/١٠٤ (مسئلة: ٦٩٩).
- ٣٦- ايضاً، ص: ١/٨٢ (مسئلة: ١١٣).
- ٣٧- ايضاً، ص: ٢/١٦٣ (مسئلة: ٢٥٣)، ٣/٩٠ (مسئلة: ٢٩٩)، ص: ٣/١٢ (مسئلة: ٣٨٥).
- ٣٨- ايضاً، ص: ٢/١٨٢ (مسئلة: ٢٦٠)، ٣/١٤٢، ٤/١٤٣ (مسئلة: ٣٤٣)، ص: ٣/٢٢٦ (مسئلة: ٣٩٣).
- ٣٩- ايضاً، ص: ٦/٣٠، ٣٢ (مسئلة: ٦٤٣).
- ٤٠- ايضاً، ص: ٢/١٨٢ (مسئلة: ٢٦٠)، ص: ٣/١٢٣ (مسئلة: ٣١٥)، ص: ٣/٩٢ (مسئلة: ٣٣٢)، ص: ٣/١٣٨ (مسئلة: ٣٥٩)، ص: ٥/٢٤٨ (مسئلة: ٦٤٢).

- ۴۱۔ ایضاً، ص: ۱۰/۴۵۲ (مسئلہ: ۲۰۵۵)۔
- ۴۲۔ ایضاً، ص: ۴/۹۵ (مسئلہ: ۴۴۳)، ص: ۴/۱۱۹ (مسئلہ: ۴۵۱)۔
- ۴۳۔ ایضاً، ص: ۷/۱۰۵، ۱۰۴ (مسئلہ: ۸۳۳)۔
- ۴۴۔ ایضاً، ص: ۷/۱۰۳ (مسئلہ: ۸۳۲)۔
- ۴۵۔ ایضاً، ص: ۴/۹۳ (مسئلہ: ۴۴۲)، ص: ۱۱/۱۱۴ (مسئلہ: ۲۱۵۹)۔
- ۴۶۔ ایضاً، ص: ۷/۱۰۰ (مسئلہ: ۸۳۳)۔
- ۴۷۔ ایضاً، ص: ۳/۱۳۵، ۱۳۱ (مسئلہ: ۲۲۱)، ص: ۴/۶ (مسئلہ: ۳۸۰)۔
- ۴۸۔ ایضاً، ص: ۴/۹۲ (مسئلہ: ۴۴۲)، ص: ۶/۵۷ (مسئلہ: ۶۸۱)، ص: ۹/۴۵۳ (مسئلہ: ۱۸۲۱)۔
- ۴۹۔ ایضاً، ص: ۴/۲۴ (مسئلہ: ۶۴۱)۔
- ۵۰۔ ایضاً، ص: ۴/۲۴ (مسئلہ: ۳۹۲)۔
- ۵۱۔ ایضاً، ص: ۹/۴۵۲ (مسئلہ: ۱۸۲۱)۔
- ۵۲۔ ایضاً، ص: ۲/۸۳ (مسئلہ: ۲۱۲)، ص: ۳/۲۵۹ (مسئلہ: ۳۶۹)، ص: ۱۱/۲۲۶ (مسئلہ: ۲۱۹۹)۔
- ۵۳۔ ایضاً، ص: ۱۱/۲۷۸ (مسئلہ: ۲۲۳۱)، ص: ۱۱/۲۴۹ (مسئلہ: ۲۲۱۲)، ص: ۱۱/۲۷۷ (مسئلہ: ۲۲۳۱)، ص: ۳/۱۵۱ (مسئلہ: ۲۱۷۸)، ص: ۶/۱۵ (مسئلہ: ۶۷۳)، ص: ۷/۸۶ (مسئلہ: ۸۲۵)، ص: ۱۱/۱۵۸ (مسئلہ: ۲۱۸۲)، ص: ۱۱/۲۴۶ (مسئلہ: ۲۲۰۹)۔
- ۵۴۔ ایضاً، ص: ۱۱/۲۸۶ (مسئلہ: ۲۲۳۸)۔
- ۵۵۔ ایضاً، ص: ۳/۹۵، ۹۴ (مسئلہ: ۳۰۱)، ص: ۴/۹۵ (مسئلہ: ۴۴۳)۔
- ۵۶۔ ایضاً، ص: ۷/۱۰۵ (مسئلہ: ۸۳۳)۔
- ۵۷۔ ایضاً، ص: ۹/۵۲۰ (مسئلہ: ۱۸۵۵)۔
- ۵۸۔ ایضاً، ص: ۳/۱۹۹ (مسئلہ: ۳۴۱)۔
- ۵۹۔ ایضاً، ص: ۵/۵ (مسئلہ: ۵۱۳) و ۶/۲۴۴ (مسئلہ: ۷۶۲)۔
- ۶۰۔ ایضاً، ص: ۵/۲۲۰ (مسئلہ: ۶۴۱)۔
- ۶۱۔ ایضاً، ص: ۶/۲۴۳ (مسئلہ: ۷۶۲)، ص: ۷/۴۹۲ (مسئلہ: ۱۰۹۸)۔
- ۶۲۔ ایضاً، ص: ۹/۳۷۹ (مسئلہ: ۱۷۸۳)۔
- ۶۳۔ ابن الفرغنی، تاریخ علماء الاندلس، ص: ۱۱۵ (ت ۳۹۸)۔
- ۶۴۔ ابن حزم، المحلی، ص: ۱۱/۴۰۲ (مسئلہ: ۲۳۰۵)۔
- ۶۵۔ الکتانی، معجم فقہ ابن حزم الظاہری، ص: ۲۸۔
- ۶۶۔ یہ رسالہ جوامع السیرة، کے ساتھ ص ۳۱۹-۳۳۵ ڈاکٹر احسان عباس کی تحقیق سے، احیاء السنۃ، گر جاکھ، گوجرانوالہ سے چھپا ہے۔
- ۶۷۔ ابن خاکن، وفيات الاعیان، ص: ۴/۱۳۔

- ۶۸۔ ابن حزم، الاحکام، ص: ۸۷-۹۷ وجوامع السيرة، ص: ۳۱۹-۳۳۵۔
- ۶۹۔ عبد الحليم عوليس، سيرة حافظ ابن حزم الاندلسي، ص: ۱۹۶۔
- ۷۰۔ ابن حزم، الاحکام، دار الحديث بجوار ادارة الازهر، ط / اولیٰ۔ ۱۴۰۳ھ / ۱۹۸۳ء، ص: ۱۰۰/۱۔
- ۷۱۔ ابن حزم، المحلى، ص: ۱۰۱/۹ (مسئله: ۱۶۱۱) و ۳۳۳/۱۰ (مسئله: ۲۰۱۶)۔
- ۷۲۔ عبدالعزيز بن عبدالسلام بن أبي القاسم، ابو محمد عز الدين سلمى، شافعى، امام، فقيه، مجتهد، سلطان العلماء کے لقب سے معروف۔ ان کی کئی تصانیف ہیں جن میں مشہور ترین "القواعد الكبرى" ہے (بکلی، طبقات الشافعية الكبرى، ص: ۲۰۹/۸، قاضی ابن شہبہ، طبقات الشافعية، ص: ۱۰۹/۲)۔
- ۷۳۔ عبداللہ بن احمد بن محمد بن قدامہ، موفق الدین ابو محمد مقدسی، حنبلی، مجتهد، صاحب المغنی (ابن رجب حنبلی، ذیل طبقات الحنابلة، ص: ۲۸۱/۳، ابن مؤظ، برهان الدین، المقصد الأرشد فی ذکر أصحاب الإمام أحمد، ص: ۱۵/۲)۔
- ۷۴۔ ایضاً، ص: ۵۶/۲ (مسئله: ۲۰۰)۔
- ۷۵۔ بخاری، الجامع الصحيح، کتاب الوضوء، باب غسل الرجلین ولا یمسح علی القدمین، (ج: ۱۶۳)، مسلم، الجامع الصحيح، کتاب الطهارة، باب وجوب غسل الرجلین بکمالهما، (ج: ۵۶۶)، جامع الترمذی (ج: ۴۱)، سنن ابی داؤد (ج: ۹۷)، سنن النسائی (ج: ۱۱۱)، سنن ابن ماجه (ج: ۴۵۱)۔
- ۷۶۔ ابن حزم، المحلى، ص: ۱۷۴/۲ (مسئله: ۲۵۶) و ۲۱۰/۳ (مسئله: ۳۴۹)۔
- ۷۷۔ ایضاً، ص: ۲۱۳/۳ (مسئله: ۳۴۹)۔
- ۷۸۔ ایضاً، ص: ۲۳۵-۲۳۶ (مسئله: ۲۷۹)۔
- ۷۹۔ ایضاً، ص: ۲۴۲/۲ (مسئله: ۲۷۹)۔
- ۸۰۔ ایضاً، ص: ۲۳۵/۲ (مسئله: ۲۷۹)۔
- ۸۱۔ ایضاً، ص: ۲۳۸/۸ (مسئله: ۱۳۵۰)۔
- ۸۲۔ ایضاً، ص: ۱۱۱/۶ (مسئله: ۷۰۰)۔
- ۸۳۔ ایضاً، ص: ۴۶۵/۹ (مسئله: ۱۸۲۸)۔
- ۸۴۔ ایضاً، ص: ۴۶۶/۹ (مسئله: ۱۸۲۸)۔
- ۸۵۔ ایضاً، ص: ۵۱۹/۹ (مسئله: ۱۸۵۴)۔
- ۸۶۔ البخاری، الجامع الصحيح، کتاب الذبائح والصيد، باب لحوم الإنسیة (ج: ۵۵۲۱)، مسلم، الجامع الصحيح، کتاب النکاح، باب نکاح المتعة، (ج: ۳۴۱۸)، سنن ابی داؤد، (ج: ۲۰۷۲)، سنن ابن ماجه، (ج: ۱۹۶۱)، مسند الحمیدی، (ج: ۸۴۶)، جامع الترمذی (ج: ۱۷۹۴)، سنن النسائی (ج: ۴۳۴۰)۔
- ۸۷۔ ابن حزم، المحلى، ص: ۳۱۷-۳۱۶/۱۰ (مسئله: ۲۰۱۱)۔

- ٨٨- ايضاً، ص: ١١/٣٢٤ (مسئلة: ٢٦٦٣)۔
- ٨٩- ايضاً، ص: ١١/٣٣٤ (مسئلة: ٢٢٤٣)۔
- ٩٠- ايضاً، ص: ١١/٣٣٣ (مسئلة: ٢٢٤٤)۔
- ٩١- سورة النساء، ٣: ٢٩۔
- ٩٢- ابن حزم، المحلى، ص: ١١/٣٠٣ (مسئلة: ٢٣٠٥)۔
- ٩٣- ايضاً، ص: ١١/١١ (مسئلة: ٢١١١)۔
- ٩٣- سورة المائدة، ٥: ٢۔
- ٩٥- ابن حزم، المحلى، ص: ٨/٢٤٣ (مسئلة: ١٣٨٣)، ص: ٨/٣٥٨ (مسئلة: ١٣٤٢)۔
- ٩٦- البخارى، الجامع الصحيح، كتاب الايمان، باب المسلم من سلم المسلمون (١٠، ٦٣٨٣)، مسلم، الجامع الصحيح (ج: ١٦٢)، سنن ابى داؤد (ج: ٦٣٨١)، سنن النسائى (ج: ٣٩٩٩)، جامع الترمذى (ج: ٢٦٢٤)۔
- ٩٤- ابن حزم، المحلى، ص: ١١/٢٥ (مسئلة: ٢١٢١)۔
- ٩٩، ٩٨- ايضاً، ص: ١١/٢٦ (مسئلة: ٢١٢)۔
- ١٠٠- ايضاً، ص: ٥/١٢٨ (مسئلة: ٥٤٣)۔
- ١٠١- بخارى، صحيح، كتاب الجنائز، باب سنة الصلاة على الجنائز (قبل الحديث: ١٣٢٢)، سنن الدار قطنى (ج: ١٩٢)۔
- ١٠٢- دار قطنى، العلل، تعليق: محمد بن صالح بن محمد الدباسى، دار ابن جوزى، ط / اولى، ١٣٢٤هـ، ص: ١٢/٢٣٨ (ج: ٢٤٤٦)۔
- ٢٢/١٣ (ج: ٢٩٠٨)۔
- ١٠٣- ابن حزم، المحلى، ص: ٥/١٢٩ (مسئلة: ٤٣٥)۔
- ١٠٣- ايضاً، ص: ٥/١٢٩ (مسئلة: ٥٤٣)۔
- ١٠٥- ايضاً، ص: ١٠/٢٦٨ (مسئلة: ١٩٩٤)۔
- ١٠٦- ايضاً، ص: ١٠/٢٦٩ (مسئلة: ١٩٩٤)۔
- ١٠٤- ايضاً، ص: ١٠/٣١٦-٣١٤ (مسئلة: ٢٠١١)۔
- ١٠٨- بخارى، الجامع الصحيح، كتاب المظالم، باب إذا أذن إنسان لآخر شيئاً جاز (ج: ٢٣٥٥) وكتاب الشركة، باب القران فى التمر بين الشركاء حتى يستاذن أصحابه (ج: ٢٣٨٩، ٢٣٩٠) ايضاً، ص: ٤/٢٢٢ (مسئلة: ١٠١٦)۔
- ١٠٩- بهشمى، الجافظ نورالدين على بن ابى بكر، موارد الظمان الى زوائد ابن حبان، دار الكتب العلمية، سن، كتاب الاطعمة، باب الانصاف فى الأكل إذا كان الطعام مشتركاً، (رقم: ١٣٥٠)۔
- ١١٠- عسقلانى، ابن حجر، فتح البارى بشرح البخارى، دار الحديث، القاهرة، ١٣٢٣هـ/٢٠٠٣، كتاب الأطعمة، باب القران فى التمر، ص: ٩/٦٥٣ (رقم: ٥٣٣٦)۔

- ١١١- ايضاً، كتاب الشركة، ص: ١٢٨/٥، (رقم: ٢٣٨٩، ٢٣٩٠).
١١٢- ايضاً، ص: ٣٢٢/٤ (مسئلة: ١٠١٩).
١١٣- ايضاً، ص: ٩٨، ٩٥/١ (مسئلة: ١٢٢).
١١٤- ابوداؤد، السنن، كتاب الطهارة، باب الرخصة (ج: ١٨٢، ١٨٣)، جامع الترمذى (ج: ٨٥)، سنن ابن ماجه (ج: ٢٨٣)، صحيح ابن حبان، (ج: ١١١٩)، احمد، مسند، ص: ٢٣/٣.
١١٥- ابن حزم، المحلى، ص: ١١٥/٩ (مسئلة: ١٦٢٢).
١١٦- ايضاً، ص: ٣٢٢/٤ (مسئلة: ١٠١٩).
١١٧- ايضاً، ص: ٢٢٩/٦ (مسئلة: ٤٥٥).